

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उतरांचल, उतराखंड, दिल्ली, हरियाणा में प्रकाशित

सुरत-गुजरात, संस्करण शुक्रवार 17 अक्टूबर 2025 वर्ष-8,अंक-238 पृष्ठ-08 मूल्य-01 रूपये

Website : www.krantisamay.com & epaper.krantisamay.com

 www.facebook.com/krantisamay1

 www.twitter.com/krantisamay1

पहला कॉलम



अंडरवर्ल्ड डॉन दाऊद इब्राहिम की संपत्तियां नीलाम होंगी

मुंबई 90 के दशक में भारत से फरार हुआ 1993 के मुंबई सीरियल बम धमाकों में शामिल रहे अंडरवर्ल्ड डॉन दाऊद इब्राहिम की जब्त संपत्तियां नीलाम की जाएंगी। बताया जा रहा है कि ये संपत्तियां आम नागरिक भी खरीद सकेंगे। दाऊद की संपत्तियां खरीदने के इच्छुक किसी भी व्यक्ति को नीलामी में भाग लेना होगा और ऊंची बोली लगानी होगी। संपत्ति सबसे ऊंची बोली लगाने वाले को बेची जाएगी। ज्ञात हो कि दाऊद की चार संपत्तियों की नीलामी जनवरी 2024 में हुई थी। इनमें महाराष्ट्र के रत्नागिरी जिले के खेड तालुका के मुंबाके गांव में दो प्लॉट शामिल थे। इनमें से एक 1730 वर्ग मीटर का और दूसरा 171 वर्ग मीटर का प्लॉट था। इन दोनों प्लॉटों के लिए 1.56 लाख रुपये आरक्षित मूल्य रखा गया था। दिल्ली के वकील अजय श्रीवास्तव ने 1730 वर्ग मीटर वाले प्लॉट के लिए 3.28 लाख रुपये और 71 वर्ग मीटर वाले प्लॉट के लिए 2.01 करोड़ रुपये की बोली लगाई। बाकी दो संपत्तियों के लिए किसी ने बोली नहीं लगाई। बाद में, श्रीवास्तव ने केवल 1730 वर्ग मीटर के भूखंड के लिए ही राशि जमा की। इसके परिणामस्वरूप, अब नवंबर 2025 में, मुंबाके गांव में तीन संपत्तियां, 171 वर्ग मीटर का भूखंड, 10,420.5 वर्ग मीटर का भूखंड और 8,953 वर्ग मीटर का भूखंड, जिनकी बोली नहीं लगी थी, और 2,240 वर्ग मीटर कृषि भूमि, बिज्नी के लिए रखी गई हैं। इन जब्त संपत्तियों की नीलामी सीलबंद निविदाओं के माध्यम से की जाएगी। यह नीलामी प्रक्रिया केंद्रीय वित्त मंत्रालय के अधीन सफेमा द्वारा संचालित की जाएगी।

दिल्ली में दिवाली के बाद कृत्रिम बारिश की तैयारी, मौसम विभाग की मंजूरी का इंतजार

नई दिल्ली राजधानी दिल्ली में दिवाली से पहले ही वायु प्रदूषण का स्तर खतरनाक स्थिति में पहुंच गया है। बुधवार को दिल्ली के कई इलाकों में एयर क्वालिटी इंडेक्स 300 के पार दर्ज किया गया था। बढ़ते प्रदूषण पर काबू पाने के लिए दिल्ली सरकार ने क्लाउड सीडिंग यानी कृत्रिम बारिश की योजना तैयार कर ली है। पर्यावरण मंत्री मनजिंदर सिंह सिरसा ने बताया कि दिवाली के एक दिन बाद चुनिंदा इलाकों में कृत्रिम बारिश कराई जा सकती है। मौसम विभाग की हरी झंडी मिलते ही यह प्रक्रिया शुरू कर दी जाएगी। सिरसा ने कहा कि ब्लास्टिंग या स्प्रे के जरिए क्लाउड सीडिंग का सैफल टेस्ट किया जाएगा। हम बादलों के छने का इंतजार कर रहे हैं। सभी तकनीकी और लॉजिस्टिक तैयारियां पूरी हो चुकी हैं। मंत्री ने बताया कि इस अभियान के लिए दो पायलटों को चार दिन की विशेष ट्रेनिंग दी गई है। जैसे ही प्रक्रिया शुरू होगी, तीन घंटे में इसका असर दिखाई देने लगेगा। इस बीच, दिल्ली-एनसीआर में वायु गुणवत्ता लगातार गिरती जा रही है। बुधवार को दिल्ली के 5 प्रमुख केंद्रों पर प्रदूषण का स्तर 300 से ऊपर दर्ज किया गया, इनमें आनंद विहार: 345, द्वारका सेक्टर: 8:314, वजीरपुर: 325, सीआरआरआई मथुरा रोड:307 और डीएच नॉर्थ कैंपस:307 एक्युआई दर्ज की गई। कुल मिलाकर, दिल्ली के 20 मॉनिटरिंग सेंटरों पर वायु गुणवत्ता खराब श्रेणी में और 13 केंद्रों पर मध्यम श्रेणी में दर्ज की गई।

केंद्रीय कर्मचारियों को रिटायरमेंट के बाद पेंशन और रिटायरमेंट बेनिफिट्स मिलने में नहीं होगी देरी

रिटायरमेंट से दो महीने पहले पीपीओ जारी कर दिया जाएगा

नई दिल्ली,(ईएमएस)। केंद्र सरकार के कर्मचारियों के लिए पेंशन और रिटायरमेंट बेनिफिट्स से संबंधित एक महत्वपूर्ण घोषणा है। इस घोषणा का मकसद रिटायरमेंट के बाद पेंशन और रिटायरमेंट बेनिफिट्स (लाभ) मिलने में देरी को खत्म करना। अब कर्मचारियों को पेंशन पेमेंट ऑर्डर (पीपीओ) के लिए महीनों तक इंतजार नहीं करना पड़ेगा। पेंशन एवं पेंशनभोगी कल्याण विभाग (डीओपीपीडब्ल्यू) ने निर्देश दिए हैं कि रिटायरमेंट से पहले ही पीपीओ जारी कर दिया जाए। सीसीएस (पेंशन) नियम, 2021 के तहत, अब रिटायरमेंट से कम से कम दो महीने पहले पीपीओ या ई-पीपीओ जारी करना अनिवार्य है। सभी विभागों को कर्मचारियों की सेवा पुस्तिकाएं डिजिटल करने का आदेश दिया गया है। कर्मचारियों का रिक्तर्ड ई-एचआरएमएस सिस्टम पर ऑनलाइन रहेगा, जिससे पेंशन प्रक्रिया में पारदर्शिता आएगी। हर विभाग में एक पेंशन मित्र या वेलफेयर ऑफिसर तैनात किया जाएगा। ये अधिकारी रिटायर होने वाले कर्मचारियों को फॉर्म भरने, दस्तावेज तैयार करने और पेंशन आवेदन में मदद करने वाले हैं। कर्मचारी की मृत्यु होने पर, ये अधिकारी फैमिली पेंशन के लिए परिवार की सहायता भी देने वाले हैं। पेंशन जारी करने में विजिलेंस क्लियरेंस की कमी अब बाधा नहीं बनेगी। जांच/जांच चलने की स्थिति में भी कर्मचारी को अंतरिम पेंशन दी जाएगी। ग्रेज्युटी को केवल अंतिम आदेश आने तक ही रोका जा सकेगा। इतना ही नहीं सभी मंत्रालयों को ‘भाविष्य’ पोर्टल से जोड़ा जाएगा। यह पोर्टल पेंशन मामलों की रियल-टाइम मॉनिटरिंग करेगा और सुनिश्चित करेगा कि रिटायरमेंट से दो महीने पहले पीपीओ जारी हो जाए। पेंशन मामलों की निगरानी के लिए एक निरीक्षण निगरानी सिस्टम बनाया गया है। हर मंत्रालय में नोडल निरीक्षण समिति बनेगी।

नई दिल्ली

नई दिल्ली में आयोजित भगौड़ों के प्रत्यर्पण पर सम्मेलन- चुनौतियां और रणनीतियां का आयोजन केंद्रीय अन्वेषण ब्यूरो (सीबीआई) द्वारा किया गया। इस कार्यक्रम को संबोधित करते हुए केंद्रीय गृहमंत्री अमित शाह ने कहा, हम कर्रेशन, संगठित अपराध और आतंकवाद के प्रति जीरो टॉलरेंस अपनाते हैं। केंद्रीय मंत्री शाह ने कहा कि भारत में अब भ्रष्टाचार, अपराध और आतंकवाद के खिलाफ जीरो

टॉलरेंस नीति को और अधिक सख्ती से लागू किया जा रहा है। उन्होंने कहा कि सिर्फ देश में बैठे अपराधियों पर ही नहीं, बल्कि बाहर से देश में अपराध कराने वालों पर भी जीरो टॉलरेंस होना चाहिए। उन्होंने कहा, जो लोग देश के बाहर बैठकर भारत में अपराध, भ्रष्टाचार और आतंकवाद फैलाने की कोशिश करते हैं, उन्हें भी कानून के दायरे में लाने के लिए सुनिश्चित तंत्र बनाना हमारी सरकार की जिम्मेदारी है।

गृह मंत्री शाह ने बताया कि

भारत सरकार ने भगौड़ों के खिलाफ कार्रवाई को और प्रभावी करने भारतपोल और तीन नए आपराधिक कानूनों में ट्रायल इन एब्सेंशिया (बिना आरोपी की मौजूदगी के मुकदमे की सुनवाई और फैसला किया जाना) जैसी व्यवस्था की है। उन्होंने कहा, इन प्रावधानों के माध्यम से कोई भी भगौड़ा, चाहे वह दुनिया के किसी भी कोने में क्यों न हो, उस भगौड़े को हम अदालत के सामने पेश करने में सक्षम होने वाले हैं। केंद्रीय गृहमंत्री शाह ने कहा,

अपराध और अपराधी की चाल चाहे कितनी भी तेज क्यों न हो, न्याय की पहुंच उससे भी अधिक गतिमान होनी चाहिए। गृहमंत्री ने कहा कि अब समय आ गया है जब हर भगौड़े के खिलाफ रथलेस अप्रोच अपनाने की जरूरत है, चाहे वह आर्थिक अपराधी हो, साइबर अपराधी, आतंकी या किसी संगठित अपराध नेटवर्क का हिस्सा। उन्होंने कहा कि इसतरह सभी अपराधियों को भारतीय न्याय व्यवस्था के समक्ष खड़ा करना ही हमारी सरकार का

संकल्प है। शाह ने कहा कि भारत की एजेंसियां अब एकीकृत और तकनीक आधारित तंत्र के माध्यम से वैश्विक स्तर पर भगौड़ों का पता लगाने और उन्हें भारत लाने में सक्षम हो रही हैं। शाह ने कहा, मुझे यह बात कहने में कोई संकोच नहीं कि प्रधानमंत्री नरेंद्र मोदी के नेतृत्व में हमारा लक्ष्य एक मजबूत भारत है, जो सीमाओं की सुरक्षा, कानून के शासन और स्मार्ट डिप्लोमेसी के माध्यम से विश्व में अपनी भूमिका को और सशक्त बनाएगा। आज



हम ग्लोबल ऑपरेशन्स, स्ट्रांग कोऑर्डिनेशन और स्मार्ट डिप्लोमेसी इन तीनों क्षेत्रों के संयोजन पर विशेष ध्यान दे रहे हैं।

7वीं बार संयुक्त राष्ट्र मानवाधिकार परिषद का सदस्य बना भारत

1 जनवरी से शुरू होगा कार्यकाल

नई दिल्ली

तेजी से बदलते भू-राजनीतिक परिदृश्य के बीच भारत सातवीं बार संयुक्त राष्ट्र मानवाधिकार परिषद (यूएनएचआरसी) के सदस्य के रूप में चुना गया है। जिसमें उसका कार्यकाल वर्ष 2026 से 2028 तक रहेगा। बीते मंगलवार को अपनी एक एक्स पोस्ट में चुनाव परिणामों की घोषणा करते हुए परिषद ने यह जानकारी दी है। जिसमें बताया कि भारत का यूएनएचआरसी में यह तीन साल का कार्यकाल अगले वर्ष 1 जनवरी 2026 से शुरू होगा। पूर्व में भारत ने परिषद में बीते वर्ष 2024 में अपनी भूमिका का निर्वाह किया है। यूएन का भारत के स्थायी प्रतिनिधि पी.हरीश

ने एक्स पोस्ट में मानवाधिकार परिषद में भारत के सातवें कार्यकाल के लिए चुने जाने के लिए सभी प्रतिनिधिमंडलों का उनके समर्थन को लेकर आभार व्यक्त किया है। उन्होंने कहा कि यह चुनाव मानवाधिकारों और मौलिक स्वतंत्रताओं के प्रति भारत की अटूट प्रतिबद्धता को दर्शाता है। हम अपने कार्यकाल के दौरान इस उद्देश्य की पूर्ति के लिए तत्पर हैं। भारत के साथ ही संयुक्त राष्ट्र मानवाधिकार परिषद में पाकिस्तान, इराक, इटली, मॉरीशस, मिस्त्र, चिली, अंगोला, इक्वाडोर, एस्टोनिया, स्लोवेनिया, दक्षिण-अफ्रीका, ब्रिटेन और वियतनाम जैसे देशों को भी चुना गया है और उनकी सदस्यता की शुरुआत भी 1 जनवरी 2026 से होगी।



2006 से है भारत के पास सदस्यता

भारत केवल तीन मौकों को छोड़कर वर्ष-2006 से यूएनएचआरसी के गठन के बाद से लगातार इसका सदस्य रहा है। वर्ष 2011, 2018 और 2025 ऐसे तीन साल रहे हैं। जब देश के पास परिषद की सदस्यता नहीं रही और उसके पीछे का एक बड़ा कारण यह रहा है कि यूएनएचआरसी के नियम लगातार तीसरे कार्यकाल पर रोक लगाते हैं। जिसके चलते भारत को बीच-बीच में एक-एक वर्ष का ये अंतर लेना पड़ा। यहां एक ध्यान देने वाली बात ये भी है कि परिषद में देश की तरफ से मौजूदा साल के चुनाव में जाने से पहले भी ऐसा ही अंतर लिया गया है। परिषद में 2006 में अपने पहले कार्यकाल के दौरान भारत ने सर्वाधिक 190 में से 173 सीटें जीती थीं। पूर्व में भारत के छह कार्यकाल वर्ष 2006-07, 2008-2010, 2012-14, 2015-17, 2019-2021 और 2022-24 के बीच रहे हैं। ऐसे काम करती 47 सदस्यीय परिषद संयुक्त राष्ट्र मानवाधिकार परिषद कुल 47 सदस्य देशों से मिलकर बनी है। जिसका चुनाव यूएन महासभा द्वारा कुल तीन साल के लिए किया जाता है और यह पूरी प्रक्रिया समान भौगोलिक विभाजन नियमों पर आधारित होती है।

रूस से कच्चे तेल की खरीद में दूसरे नंबर पर भारत

अमेरिकी धमकियों का नहीं हुआ असर

नई दिल्ली

अमेरिकी राष्ट्रपति डोनाल्ड ट्रंप चीख-चीखकर भारत को धमकाते रहे कि रूस से तेल खरीदना बंद कर दे। इससे भारत न डरा और न झुका। नतीजा ये हुआ कि चीन के बाद दुनिया में दूसरा देश भारत है जिसने सबसे ज्यादा रूस से कच्चा तेल खरीदा। सितंबर माह में रूस से लगभग 25,597 करोड़ मूल्य का कच्चा तेल खरीदा है। इसके साथ ही भारत चीन के बाद दूसरा सबसे बड़ा खरीदार बन गया। यह जानकारी हेलसिंकी स्थित सेंटर फॉर रिसर्च ऑन एनर्जी एंड क्लिन

एयर की नई रिपोर्ट में दी गई है। रिपोर्ट के अनुसार, चीन ने इस दौरान 3.2 अरब यूरो का कच्चा तेल खरीदा है। बता दें कि रूप से चीन रूसी जीवाश्म ईंधन की खरीद करने वाला सबसे बड़ा आयातक रहा है। भारत दूसरे स्थान पर है। इन दोनों देशों के बाद तुर्किये, यूरोपीय संघ और दक्षिण कोरिया का स्थान रहा है। सितंबर में भारत का रूसी कच्चे तेल का आयात 9 प्रतिशत घटकर फरवरी के बाद का सबसे निचला स्तर पर आ गया। सरकारी तेल कंपनियों द्वारा खरीद में 38 प्रतिशत की गिरावट आई, जो मई 2022 के बाद का न्यूनतम स्तर है। भारत ने कच्चे तेल के अलावा रूस से 45.2 करोड़ यूरो का



कोयला और 34.4 करोड़ यूरो का रिफाइन्ड तेल खरीदा है। वहीं, चीन ने रूस से 78.4 करोड़ यूरो का कोयला, 65.8 करोड़ यूरो की पाइपलाइन गैस और 48.7 करोड़ यूरो का एलएनजी आयात किया है। भारत ने इस अवधि में रूस से कोई गैस नहीं खरीदी। यही नहीं भारत ने सितंबर में रूस से कोयला और रिफाइन ईंधन समेत कुल 3.6 अरब यूरो का जीवाश्म ईंधन आयात किया।

संयुक्त राष्ट्र सैन्य योगदानकर्ता देशों के सैन्य प्रमुखों के सम्मेलन में भाग लेने वाले सेना प्रमुखों/उप-प्रमुखों ने राष्ट्रपति द्रौपदी मुर्मु से मुलाकात की

नई दिल्ली

संयुक्त राष्ट्र शांति अभियान योगदानकर्ता देशों के सैन्य प्रमुखों के सम्मेलन में भाग लेने वाले सेना प्रमुखों/उप-प्रमुखों ने अपने जीवनसाथी के साथ आज (16, अक्टूबर 2025) राष्ट्रपति भवन में राष्ट्रपति श्रीमती द्रौपदी मुर्मु से मुलाकात की।राष्ट्रपति ने उन्हें संबोधित करते हुए कहा कि वे अपने देशों के सर्वोत्तम मूल्यों और लोकतंत्र के गौरवशाली प्रतिनिधि हैं, जो स्थायी शांति और समृद्धि के प्रति अपने राष्ट्रों के अनुभव,

विशेषज्ञता और संकल्प का भंडार साथ लाए हैं। राष्ट्रपति ने कहा कि संयुक्त राष्ट्र शांति रक्षक वि्रे व में 71 विभिन्न अभियानों में तैनात किए गए हैं। उन्होंने कहा कि इन शांति अभियानों का उद्देश्य निंदोष े यक्तियों खासतौर पर महिलाओं, बच्चों और बुजुर्गों की पीड़ा दूर करनी है।

राष्ट्रपति ने कहा कि दुनिया के सुदूर और दूर-दराज के े स्थानों पर तैनात संयुक्त राष्ट्र शांति रक्षकों ने अनुकरणीय साहस और करुणा प्रदर्शित की है। राष्ट्रपति ने कहा कि सबसे बड़े लोकतांत्रिक देश के

रूप में, भारत बहुपक्षवाद और संयुक्त राष्ट्र चार्टर के सिद्धांतों के दृढ़ता से पालन में विश्वास रखता है। संयुक्त राष्ट्र शांति रक्षकों की स्थापना के बाद से ही भारत को निरंतर शांति रक्षकों के योगदान देने का गर्व है। श्रीमती मुर्मु ने कहा कि हमारे शांति रक्षकों ने दुनिया भर के कुछ सबसे चुनौतीपूर्ण अभियानों में विशिष्ट भूमिका निभाई है। उन्होंने कहा कि शांति स्थापना के प्रयासों में भारत ने लैंगिक समावेशन में भी सराहनीय प्रगति की है। उन्होंने जोर देकर कहा कि महिला शांतिरक्षकों ने स्थानीय समुदायों के



बीच विश्वास बढ़ाया है और उन्े सशक्े त बनाया है।

राष्ट्रपति ने कहा कि शांति स्थापना के बड़े कार्य में वीर महिलाओं और पुरुषों का योगदान देने वाले राष्ट्रों ने कहा कि बीजेपी के पूर्व अध्यक्ष से यह सवाल पूछा

विकसित करने का प्रयास करना चाहिए जो सैन्य योगदानकर्ता देशों की आवाज और मजबूत करें। रो ट्रपति ने कहा कि हमें स्थानीय हितधारकों के साथ अधिक सक्रियता से जुड़ने के लिए काम करना चाहिए, जो ऐसा वातावरण

बनाने में सहायक होगा, जिसमें शांति थोपी नहीं जाएगी, बल्कि सहभागी प्रक्रियाओं के माध्यम से इसे पोषित किया जाएगा। राष्ट्रपति मुर्मु ने विश्वास व्यक्त किया कि संयुक्त राष्ट्र सैन्य योगदानकर्ता देशों के सैन्य प्रमुखों का सम्मेलन है।

क्या नितिन गडकरी दोबारा से बीजेपी के राष्ट्रीय अध्यक्ष बनेंगे?

केंद्रीय मंत्री बोले- यह सवाल मुझे नहीं वर्तमान अध्यक्ष से पूछो

नई दिल्ली

केंद्रीय परिवहन मंत्री नितिन गडकरी ने एक कार्यक्रम मोदी सरकार को लेकर बड़ी बात कही है। गडकरी ने कहा कि 50 से 60 साल की तुलना में पिछले 11 साल में हर सेक्टर में जितना काम हुआ है, उससे कॉम्फिडेंस बढ़ा है। जब गडकरी से सवाल किया कि बीजेपी को अगला नेशनल प्रेसिडेंट मिलने में देरी क्यों हो रही है?

क्या नितिन गडकरी दोबारा से बीजेपी के राष्ट्रीय अध्यक्ष बनेंगे? इसपर गडकरी ने कहा कि बीजेपी के पूर्व अध्यक्ष से यह सवाल पूछा

जा रहा है। गडकरी ने साफ कहा कि वे पार्टी के नेशनल प्रेसिडेंट बनने की दौड़ में नहीं हैं। बता दें नितिन गडकरी पूर्व में भी बीजेपी के राष्ट्रीय अध्यक्ष रह चुके हैं।

बीजेपी में नए राष्ट्रीय अध्यक्ष का चयन होना है, लेकिन अभी तक यह प्रक्रिया पूरी नहीं हो सकी है। इस बाबत जब नितिन गडकरी से सवाल पूछा तो उन्होंने कहा कि आपको पूर्व के बजाय वर्तमान अध्यक्ष से इसके बारे में पूछना चाहिए। साथ ही उन्होंने पार्टी अध्यक्ष का पद फिर से संभालने की संभावना से इनकार कर दिया। गडकरी ने साफ कहा कि वह बीजेपी का राष्ट्रीय अध्यक्ष नहीं



बनने जा रहे हैं। उन्होंने रोड इंफ्रास्ट्रक्चर के सेक्टर में जबरदस्त काम किया है। सड़क निर्माण में नई तकनीक के इस्तेमाल को उन्होंने बढ़ावा दिया है। गडकरी पर कांग्रेस ने गंभीर आरोप लगाए हैं। कांग्रेस के कई नेताओं का कहना है कि गडकरी पॉलिसी बनाते हैं और उनका बेटा प्रॉफिट कमाता है। विपक्षी दल का आरोप है कि इथेनॉल को लेकर बनाई गई नीति का सबसे ज्यादा फायदा गडकरी परिवार को मिला है।

मुंबई में चांदी की कीमत 2 लाख पार

चांदी के एडवांस सौदे बंद, सोना गिरवी रखकर चांदी खरीद रहे

मुंबई धनतेरस और दीपावली के पहले चांदी की कीमतों में बेत हासा तेजी देखने को मिल रही है।चांदी बाजार में तहलका मच गया है। चांदी की आपूर्ति कम होने और मांग ज्यादा होने से मनमाने दामों पर चांदी बिक रही है। वायदा बाजार की तुलना में वायदा बाजार की चांदी ₹30000 किलो महंगी बिक रही है। जिस तरह से रेट बढ़ते चले जा रहे हैं। उसके बाद एडवांस बुकिंग बंद हो गई है। मुंबई के झवैरी बाजार की हालत इन दोनों चांदी की तेजी के कारण देखने लायक है। ज्वेलर्स ने चांदी का आर्डर लेना बंद कर दिया है। 2 लाख रूपये किलो से ज्यादा दाम पर खरीददार चांदी खरीद रहे हैं।इसको देखते हुए यह कहा जा सकता है, चांदी का अब कोई रेट नहीं रह गया है। जो विक्रेता कीमत मांगता है,उसे वह कीमत मिल जाती है।मुहम्मगे दामो में चांदी बिक रही है। वैश्विक बाजार में चांदी की कीमत 53 डॉलर प्रति ओन्स है। जबकि मुंबई में चांदी ₹200000 प्रति किलो से ऊपर में बिकने लगी है। जयपुर में भी चांदी के सिक्रे की कीमत ₹2000 के ऊपर हो गई है। पिछले साल यह ₹1100 कीमत पर चांदी का सिक्का बिक रहा था। उस हिसाब से चांदी की कीमत पिछले साल की तुलना में डबल हो गई है। हर बाजार में अलग-अलग दाम, मध्य प्रदेश के भोपाल में चांदी की कीमत 1,86,000 प्रति किलो है। अन्य राज्यों में भी 180000 से लेकर 2 लाख 20 हजार तक चांदी प्रति किलो बिक रही है। चांदी का उत्पादन और आपूर्ति मांग की तुलना में बहुत कम होने से चांदी के दाम निरंतर बढ़ते चले जा रहे हैं। सोने और चांदी को लेकर आम आदमी अपना निवेश बैंकों से निकालकर सोने- चांदी में निवेशकर रहा है। सोने की मांग दुनिया के सभी फेडरल बैंकों से बनी हुई है। आम आदमी भी सोने और चांदी पर अपना निवेश बढ़ा रहा है। जिसके कारण सोने और चांदी के दामों में एक तरह से आग लगी हुई है।सोना गिरवी रख, चांदी खरीदी,अब तो लोग सोना गिरवी रखकर चांदी खरीद रहे हैं। चांदी में जिस तरह से तेजी देखने को मिल रही है। उसने सभी को आश्चर्यचकित कर दिया है।एक ब्रोकरेज फॉर्म ने दावा किया है, 2027 तक चांदी के दाम 75 से 77 डॉलर प्रति ओन्स तक पहुंच सकते हैं। भारतीय मुद्रा में चांदी के दाम लगभग 2,45,000 प्रति किलो पर पहुंचने की धारणा व्यक्त की जा रही है। जिसके कारण भारत में सोने एवं चांदी के दामों में लगातार तेजी देखने को मिल रही है। वर्तमान स्थिति में कोई भी गुणा भाग और कोई विशेषज्ञता काम नहीं आ रही है।

जनवरी से अगस्त के बीच चाय का निर्यात 2.2 प्रतिशत बढ़ा

कोलकाता देश से चाय का निर्यात जनवरी से अगस्त के बीच 2.2 प्रतिशत बढ़कर 17.44 करोड़ किलोग्राम हो गया। पिछली साल इसी अवधि में यह 17.06 करोड़ किलो रहा था। चाय बोर्ड द्वारा जारी आंकड़ों के अनुसार, इस अवधि के दौरान उत्तर भारत से निर्यात 11.31 करोड़ किलो रहा, जबकि पिछली साल इसी अवधि में यह 9.91 करोड़ किलो था। दक्षिण भारत से 2025 के पहले आठ महीनों के दौरान निर्यात की मात्रा 6.128 करोड़ किलो रही जिसके 2024 की इसी अवधि में यह 7.14 करोड़ किलोग्र थी। जनवरी से अगस्त 2025 के दौरान निर्यात का मूल्य 5143.56 करोड़ रुपये रहा जो 2024 की इसी पिछली अवधि में 4461.95 करोड़ रुपये था। वित्त वर्ष 2024-25 में चाय का निर्यात 25.78 करोड़ किलोग्राम रहा था।

पावर मेक प्रोजेक्ट्स को मिला बीएचईएल से 2,500 करोड़ का ठेका

नई दिल्ली बुनियादी ढांचा क्षेत्र की कंपनी पावर मेक प्रोजेक्ट्स को सार्वजनिक क्षेत्र की इंजीनियरिंग कंपनी भारत हेवी इलेक्ट्रिकल्स लिमिटेड (बीएचईएल) से 2,500 करोड़ रुपये का ठेका मिला है। कंपनी के कहा कि यह ठेका 1 म800 मेगावाट सिंगरेनी थर्मल संयंत्र में इंजीनियरिंग, खरीद व निर्माण (ईपीसी) आधार पर संयंत्र पैकेज के संतुलन के निष्पादन के लिए है। कंपनी के एक वे रिष्ठ अधिकारी ने कहा कि यह परियोजना हमारी मजबूत ऑर्डर बुक को और मजबूत करेगी। साथ ही हमारी रणनीतिक विकास दृष्टि के अनुरूप इंजीनियरिंग, खरीद एवं निर्माण में कंपनी की मुख्य क्षमताओं को सुदृढ़ करेगी।



एफएसएसएआई का सख्त निर्देश.....किसी भी खाद्य उत्पाद ओआरएस शब्द का प्रयोग पूरी तरह बंद

नई दिल्ली भारतीय खाद्य सुरक्षा और मानक प्राधिकरण (एफएसएसएआई) ने सभी राज्यों और केंद्रशासित प्रदेशों के खाद्य आयुक्तों को नया निर्देश जारी किया है, नए आदेश में स्पष्ट किया गया है कि किसी भी खाद्य उत्पाद (चाहे वह फूट-बेस्ड, नॉन-कार्बोनेटेड या रेडी-टू-ड्रिंक बेवरेज हो) के नाम या ब्रांड में ओआरएस शब्द का प्रयोग अब पूरी तरह बंद रहेगा। एफएसएसएआई ने कहा कि यह आदेश पहले के दो आदेशों (14 जुलाई 2022 और 2 फरवरी 2024) को सुपरसिड करता है, यानी अब वे आदेश रद्द माने जाएंगे।

पहले आदेशों के तहत कुछ कंपनियों को ब्रांड नाम में ओआरएस शब्द का उपयोग करने की अनुमति थी, बशर्ते वे अपने लेबल पर यह चेतावनी दें कि यह उत्पाद डब्ल्यूएचओ द्वारा अनुशंसित ओआरएस फॉर्मूला नहीं है। लेकिन अब एफएसएसएआई ने साफ कर दिया है कि किसी भी लेबल पर ओआरएस शब्द का उपयोग (चाहे वह किसी प्रिफिक्स या सफिक्स के साथ ही क्यों न हो) खाद्य सुरक्षा अधिनियम 2006 और उसके अंतर्गत बने

ट्रंप के टै रिफ से भारत का अमेरिकी निर्यात 12 फीसदी लुढ़का, चीन-यूएई से बढ़त व्यापार घाटा एक साल में सबसे ज्यादा, सोना-खाद का आयात तेज

नई दिल्ली सितंबर में अमेरिका द्वारा लगाए गए 50 फीसदी टैरिफ का असर भारत के निर्यात पर दिखने लगा है।अमेरिका को भारतीय सामान का निर्यात 12 फीसदी घट गया है।

यह टैरिफ 27 अगस्त से लागू हुए थे, जिसका व्यापक असर अक्टूबर में और अधिक दिखाई दे सकता है। हालांकि चीन और यूएई

को निर्यात बढ़ने से कुल निर्यात 6.74 फीसदी बढ़कर 36.38 अरब डॉलर हो गया है, जो पिछले वर्ष इसी समय 34.08 अरब डॉलर था।

एक रिपोर्ट के अनुसार, यूएई को निर्यात 24.33 फीसदी और चीन को 34.18 फीसदी बढ़ा है परंतु इन दोनों देशों से आयात में भी तेजी आई है। चीन से 32.83 फीसदी और यूएई से 16.35 फीसदी आयात बढ़ा है। कुल

अमेरिका में गौतम अदाणी केस पर लगी रोक

अमेरिकी शटडाउन के चलते सेक की कार्रवाई रुकी

नई दिल्ली अमेरिकी सिक्योरिटीज एंड एक्सचेंज कमीशन (सेक) ने अदाणी ग्रुप चेयरमैन गौतम अदाणी पर लगाए गए धोखाधड़ी के आरोपों वाला मुकदमा अमेरिकी संघीय सरकार के शटडाउन के कारण अस्थायी रूप से रोक दिया है। एक रिपोर्ट के अनुसार अदाणी को नवंबर 2024 में बुकलिन के अभियोजकों ने 250 मिलियन डॉलर की रिश्त स्क्रीम और धोखाधड़ी में शामिल होने के आरोप में अभियुक्त बनाया था। सेक ने एक सिविल केस दायर कर आरोप लगाया है कि गौतम और सागर अदाणी ने अमेरिकी प्रतिभूति कानूनों का उल्लंघन करते हुए निवेशकों को भ्रामक जानकारी दी। 10 अक्टूबर की दाखिल रिपोर्ट में सेक ने कहा कि उनका वकील सरकारी फलों पर है, इसलिए वह इस केस पर काम नहीं कर पा रहा। यूएस मजिस्ट्रेट जज ने सेक के अनुरोध को स्वीकार करते हुए निर्देश दिया कि शटडाउन समाप्त होने के 30 दिनों के भीतर सरकार एक स्टेट्स रिपोर्ट दाखिल करे। ब्यान देने वाली बात है कि आपराधिक कार्यवाही शटडाउन से प्रभावित नहीं हुई है, हालांकि अभी तक किसी भी आरोपी ने अदालत में उपस्थिति दर्ज नहीं कराई है। अमेरिकी अभियोजकों ने आरोप लगाया है कि अदाणी और उनके सहयोगियों ने 2021 में भारतीय अधिकारियों को 250 मिलियन डॉलर की रिश्त देने की योजना बनाई थी ताकि सौर ऊर्जा अनुबंध हासिल किए जा सकें। इस दौरान उन्होंने अमेरिकी निवेशकों से 175 मिलियन डॉलर जुटाए, जबकि कथित कदाचार की जानकारी छिपाई गई। सिक्यूट्रों ने गौतम और सागर अदाणी समेत कुल आठ लोगों पर अमेरिकी विदेशी भ्रष्ट आचरण अधिनियम का उल्लंघन करने की साजिश रचने का आरोप लगाया है। सेक के लिए भारतीय अभियुक्तों को कानूनी समन भेजने के लिए भारत के विधि और न्याय मंत्रालय के साथ सहयोग आवश्यक है, जो हेग सर्विस कंवेंशन के अंतर्ग होता है।

खाद्य तेल आयात सितंबर में 51 फीसदी उछला, रिफाइंड तेलों का आयात घटा

नई दिल्ली कच्चे पामतेल (सीपीओ) की खेप बढ़ने से भारत का वनस्पति तेल आयात सितंबर में 16.39 लाख टन तक पहुंच गया, जो पिछले साल की अपेक्षा 51 फीसदी अधिक है।

वहीं रिफाइंड तेल का आयात वर्ष 2021 के बाद पहली बार शून्य देखा गया। साल्वेंट एक्सट्रैक्टर्स एसोसिएशन ऑफ इंडिया (एसईए) के मुताबिक सितंबर 2023 में खाद्य और अखाद्य तेलों सहित कुल आयात 10.87 लाख टन था। रिफाइंड

तेल का आयात घटने का कारण सरकार द्वारा कच्चे पाम तेल और रिफाइंड आरबीडी पामोमिलिन के बीच आयात शुल्क अंतर 8.25 प्रतिशत से बढ़ाकर 19.25 प्रतिशत कर देना है, जो 31 मई से प्रभावी है। एसईए ने इसे सरकार का साहसिक और समयोचित कदम बताया। इस बदलाव से मांग कच्चे तेल की ओर मुड़ गई, जिससे घरेलू रिफाइनिंग क्षेत्र को नई जान मिली। सितंबर में रिफाइंड आरबीडी पामोमिलिन का आयात शून्य रहा, जबकि पिछले साल सितंबर में यह 84,279 टन था। सालाना आंकड़ों के अनुसार,

भारत ने इस महीने 16.04 लाख टन खाद्य तेल और 35,100 टन अखाद्य तेल का आयात किया। कच्चे पाम तेल का आयात पिछले साल के 4.32 लाख टन से बढ़कर 8.24 लाख टन हो गया, कच्चे सूरजमुखी तेल का आयात 1.52 लाख टन से बढ़कर 2.72 लाख टन रहा, जबकि कच्चे सोयाबीन तेल का आयात 3.84 लाख टन से बढ़कर 5.03 लाख टन हुआ।

वहीं, कच्चे पाम कर्नेल तेल



का आयात घटकर 4,255 टन रह गया। भारत, दुनिया का सबसे बड़ा खाद्य तेल आयातक, मुख्य रूप से इंडोनेशिया और मलेशिया से पाम तेल, अर्जेंटीना, ब्राजील और रूस से सोयाबीन तेल और रूस व यूक्रेन से सूरजमुखी तेल प्राप्त करता है।

भारत में ई20 पयूल को बढ़ावा देने की मुहिम बनी नई चुनौती

नई दिल्ली पिछले दो महीनों में पेट्रोल वाहनों के मेटेंसेंस खर्च दोगुना हो गया है। भारत में ई20 पयूल को बढ़ावा देने की मुहिम अब कार मालिकों और बीमा कंपनियों के लिए नई चुनौती बनती जा रही है। यह खर्च अगस्त में 28प्रतिशत था, जो अक्टूबर में बढ़कर 52प्रतिशत तक पहुंच गया। यह जानकारी लोकल सर्कल्स के एक सर्वे में सामने आई। रिपोर्ट में कहा गया है कि पहले से ही महंगे पेट्रोल दामों से परेशान ग्राहकों पर इन बढ़े हुए खर्चों ने आर्थिक दबाव बढ़ा दिया है। सर्वे में कई वाहन मालिकों ने कहा कि अगर ई20 पयूल को ऑप्शनल रखा जाए और इसकी कीमत 20प्रतिशत कम की जाए, तो वे इसका समर्थन करेंगे। रिपोर्ट में यह भी बताया गया कि यह भावना पर्यावरण विरोधी नहीं है, बल्कि वाहन मालिकों पर अचानक थोपे गए बदलाव के कारण उत्पन्न हुई है। बीमा विशेषज्ञों का मानना ​​है कि ई20 पयूल के कारण होने वाले नुकसान अक्सर मोटर इंश्योरेंस पॉलिसी में कवर नहीं होते। मीडिया रिपोर्ट के अनुसार, अगर किसी वाहन को ई20 पयूल से नुकसान हुआ, तो इसे रासायनिक जंग या मैकेनिकल

घिसावट माना जाता है, न कि दुर्घटना। ऐसे मामलों में बीमा कवरेज आमतौर पर लागू नहीं होता। हालांकि, अगर इंजक्टर खराब होने से इंजन में आग लगती है, तो यह विवाद का मामला बन सकता है। विशेषज्ञों का कहना है कि बीमा पॉलिसी में बदलाव की आवश्यकता है, ताकि इथेनॉल से जुड़े नुकसान और अपवादों को स्पष्ट रूप से परिभाषित किया जा सके।

ऐसा न होने पर भविष्य में यह विवादों का कारण बन सकता है कि कौन-सा नुकसान बीमा में कवर होगा और कौन-सा नहीं। केंद्रीय सड़क परिवहन मंत्री नितिन गडकरी का कहना है कि ई20 पयूल पर आ रही शिकायतें गलत जानकारी पर आधारित हैं। सरकार का दावा है कि ई20-कैप्टिबल वाहन 2023 से ही उपलब्ध हैं और इथेनॉल कार्यक्रम भारत के स्वच्छ ईंधन, कम आयात, और किसानों की आय बढ़ाने के लक्ष्य को आगे बढ़ाता है।

वेपार

सार्वजनिक बैंकों का बड़ा मर्जर, 2026 तक बन सकती है नई बैंकिंग तस्वीर

नई दिल्ली भारत में एक और बैंकिंग क्रांति की तैयारी हो रही है। सरकार 2026-27 तक चार छोटे सार्वजनिक बैंकों इंडियन ओवरसीज बैंक (आईओबी), सेंट्रल बैंक ऑफ इंडिया (सीबीआई), बैंक ऑफ इंडिया (बीओआई) और बैंक ऑफ महाराष्ट्र (बीओएम) को तीन बड़े बैंकों स्टेट बैंक ऑफ इंडिया (एसबीआई), पंजाब नेशनल बैंक (पीएनबी) और बैंक ऑफ बड़ौदा (बीओबी) में मिलाने की योजना बना रही है। इस मेगा मर्जर का उद्देश्य सरकारी बैंकों की संख्या घटाकर उन्हें मजबूत, दक्ष और वैश्विक प्रतिस्पर्धा के योग्य बनाना है। फिलहाल यह योजना प्रारंभिक चरण में है और रिकॉर्ड ऑफ डिस्कशन नामक रिपोर्ट तैयार की जा रही है। इस मेगा मर्जर से बैंकों को मजबूती मिली थी। फिनटेक और निजी बैंकों से मिल रही चुनौती के चलते सरकार अब सार्वजं निक बैंकों को तकनीकी रूप से और सक्षम बनाना चाहती है।



शेयर बाजार बढ़त के साथ बंद सेंसेक्स 862, निफ्टी 261 अंक ऊपर आया

मुंबई भारतीय शेयर बाजार गुरुवार को बढ़त के साथ बंद हुआ। मिड्केप और स्मॉलकैप में भी खरीदारी रही। । निफ्टी मिडकैप 100 इंडेक्स 271.15 अंक बढ़कर 59,241.15 और निफ्टी स्मॉलकैप 100 इंडेक्स 43.80 अंक ऊपर आकर 18,131.85 पर बंद हुआ।

सेंसेक्स पैक में इटरनल और इन्फोसिस के शेयर गिरे हैं। वहीं कोटक महिंद्रा बैंक, टाइटन, एक्सिस बैंक, अदाणी पोर्ट्स, एमएंडएम, टाटा मोटर्स, एचडीएफसी बैंक, एचयूएल, ट्रेट, एशियन पेट्रस, आईसीआईसीआई बैंक, आईटीसी, एचसीएल टेक, एलएंडटी और मारुति सुजुकी के शेयर उछले हैं।

इससे पहले आज सुबह सेंसेक्स शुरुआती कारोबार में 407.67 अंक उछलकर 83,013.10 अंक पर और एनएसई निफ्टी 104 अंक की



बढ़त के साथ 25,427.55 अंक पर कारोबार कर रहा था। दूसरी ओर एशियाई बाजारों में दक्षिण कोरिया का कॉस्पी, जापान का निक्की 225 और शंघाई का एसएसई कम्पोजिट लाभ में जबकि हांगकांग का हैंग सेंग नुकसान में रहा जबकि अमेरिकी बाजार बुधवार को बढ़त के साथ बंद हुए। अंतरराष्ट्रीय मानक ब्रेंट क्रूड 0.76 फीसदी की बढ़त के

साथ 62.38 डॉलर प्रति बैरल के भाव पर रहा।

शेयर बाजार के आंकड़ों के मुताबिक, विदेशी संस्थागत निष्की 225 और शंघाई का एसएसई कम्पोजिट लाभ में जबकि हांगकांग का हैंग सेंग नुकसान में रहा जबकि अमेरिकी बाजार बुधवार को बढ़त के साथ बंद हुए। अंतरराष्ट्रीय मानक ब्रेंट क्रूड 0.76 फीसदी की बढ़त के

ताइवान की चिप विनिर्माता कंपनी टीएसएमसी का मुनाफा 40 प्रतिशत बढ़ा

हांगकांग ताइवान की अग्रणी कंप्यूटर चिप विनिर्माता कंपनी टीएसएमसी का मुनाफा जुलाई-सितंबर तिमाही में करीब 40 प्रतिशत बढ़ गया। ताइवान सेमीकंडक्टर मैनुफैक्चरिंग कॉर्पोरेशन दुनिया की सबसे बड़ी सेमीकंडक्टर विनिर्माता कंपनी है। जुलाई-सितंबर तिमाही में इसने रिकॉर्ड 452.3 अरब नए ताइवान डॉलर (15 अरब डॉलर) का मुनाफा दर्ज किया, जो विश्लेषकों के अनुमान से कहीं अधिक है। कंपनी ने पहले कहा था कि पिछली तिमाही में उसका राजस्व सालाना आधार पर 30 प्रतिशत बढ़ा है। टीएसएमसी चीन-अमेरिका व्यापार तनाव से उत्पन्न जोखिमों से बचाव के लिए अमेरिका और जापान में चिप विनिर्माण संयंत्र स्थापित कर रही है। यह चिप विनिर्माता कंपनी एप्पल एवं एनवीडिया जैसी कंपनियों के लिए एक प्रमुख आपूर्तिकर्ता है। कंपनी ने अमेरिका में 100 अरब डॉलर के निवेश की प्रतिबद्धता जताई है। इसमें एरिजोना में नए कारखाने बनाना भी शामिल है। इसके अलावा कंपनी ने पहले 65 अरब डॉलर का निवेश करने की प्रतबद्धता जाहिर की है।



भारत में लांच होगी डुअल-स्पोर्ट बाइक डब्ल्यूआर 55 आर



बेंगलुरु बाइक में 21-इंच फंट और 18-इंच रियर व्हील्स के साथ नॉबी डुअल-पर्पज टायर दिए गए हैं, जो ऊबड़-खाबड़ रास्तों पर बेहترین पकड़ सुनिश्चित करते हैं। इसमें 155सीसी लिक्विड-कूल्ड, 4-वॉल्व इंजन है जो वीवीए तकनीक से लैस है। यह इंजन यामाहा आर15 एं एमटी-15 में भी इस्तेमाल किया गया है। यह करीब 16.7 पीएस पावर और 14.3 एनएम टॉर्क उत्पन्न करता है। बाइक में 6-स्पीड गियरबॉक्स और दोनों पहियों पर डिस्क ब्रेक दिए गए हैं। इसका वजन करीब 134 किलोग्राम है, जिससे यह हल्की और नियंत्रित राइडिंग के लिए उपयुक्त बनती है।

डब्ल्यूआर 55 आर में फुली डिजिटल इन्स्ट्रूमेंट क्लस्टर, इलेक्ट्रिक स्टार्ट और 8.1 लीटर का पयूल टैंक है। भारत में लॉन्च के बाद इसका मुकाबला हीरो एक्सप्लॉर 200 और कावासाकी केएलएक्स 230 से होगा।

ऑस्ट्रेलिया के खिलाफ पहले एकदिवसीय में रोहित, विराट सहित इन खिलाड़ियों का खेलना तय



मुम्बई (एजेंसी)। भारतीय टीम अभी एकदिवसीय और टी20 सीरीज के लिए ऑस्ट्रेलिया में है। भारतीय टीम को पहला एकदिवसीय 19 अक्टूबर को पर्थ में खेलना है। इसके लिए भारतीय टीम की अंतिम ग्यारह में अनुभवी बल्लेबाज विराट कोहली और सलामी बल्लेबाज रोहित शर्मा की जगह तय मानी जा रही है। ये दोनों ही बल्लेबाज करीब छह महीने के बाद खेलते नजर आयेंगे।

पहले एकदिवसीय में पारी की शुरुआत रोहित और कप्तान शुभमन गिल करेंगे। ऐसे में यशस्वी जायसवाल को पहले मैच में बाहर बैठना पड़ेगा। वहीं नंबर 3 पर विराट उतरेंगे। ऑस्ट्रेलिया में उछल भरी पिचों को देखते हुए विराट से अच्छे बल्लेबाजी की उम्मीद है। विराट के एकदिवसीय रिकॉर्ड की बात करें तो उन्होंने 302 मैचों की 290 पारियों में 14181 रन बनाए हैं। वह केवल 54 रन बनाते ही एकदिवसीय अंतरराष्ट्रीय में सबसे अधिक रन बनाने के मामले में दूसरे नंबर पर पहुंच जाएंगे। अभी श्रीलंका के कुमार संगकारा दूसरे नंबर पर हैं।

वहीं चौथे नंबर पर श्रेयस अय्यर उतरेंगे। श्रेयस भी चैंपियंस ट्रॉफी के बाद से ही टीम से बाहर है। ऐसे में उनका लक्ष्य बेहतर प्रदर्शन करना रहेगा। विकेट कीपर के तौर पर केएल राहुल खेलेंगे। वह 5वें नंबर पर बल्लेबाजी करेंगे। छठे नंबर पर ऑलराउंडर नितीश कुमार रेड्डी उतरेंगे। वह डेथ ओवरों में अच्छे बल्लेबाजी करने में सक्षम हैं। वहीं अगर शुरुआती विकेट जल्दी गिर गए तो संभलकर भी खेल सकते हैं। वह स्पिन और तेज गेंदबाजी को भी अच्छे से खेलते हैं। इसके अलावा वह मध्यम तेज गति के गेंदबाज हैं। वहीं स्पिनर के तौर पर अक्षर पटेल और कुलदीप यादव को शामिल किया जाएगा। तेज गेंदबाजी की कमान मोहम्मद सिराज, अर्शदीप सिंह और प्रसिद्ध कृष्णा के पास रहेगी।

संभावित अंतिम 11

शुभमन गिल (कप्तान), रोहित शर्मा, विराट कोहली, श्रेयस अय्यर, केएल राहुल (विकेट कीपर), नितीश कुमार रेड्डी, अक्षर पटेल, कुलदीप यादव, मोहम्मद सिराज, अर्शदीप सिंह, प्रसिद्ध कृष्णा।

अभिषेक शर्मा और स्मृति मंधाना आईसीसी के महीने के सर्वश्रेष्ठ खिलाड़ी बने

दुबई (एजेंसी)। भारत के स्टार सलामी बल्लेबाज अभिषेक शर्मा और स्मृति मंधाना को क्रमशः एशिया कप और ऑस्ट्रेलिया के खिलाफ महिला वनडे श्रृंखला में शानदार प्रदर्शन के बाद सितंबर के लिए आईसीसी के महीने का सर्वश्रेष्ठ खिलाड़ी चुना गया। अभिषेक ने इस दौरान सात मैच में 44.85 के औसत और 200 के शानदार स्ट्राइक-रेट से 314 रन बनाए। एशिया कप में 'प्लेयर ऑफ द टूर्नामेंट' चुने गए 25 वर्षीय इस खिलाड़ी ने टी20 अंतरराष्ट्रीय बल्लेबाजी रैंकिंग में अब तक के अपने सर्वोच्च रेटिंग अंक भी हासिल किए। उन्होंने टीम के अपने साथी कुलदीप यादव और जिम्बाब्वे के ब्रायन बेनेट को पछाड़कर महीने के सर्वश्रेष्ठ क्रिकेटर का गौरव पाया।

अभिषेक ने कहा, 'आईसीसी का यह पुरस्कार जीतकर बहुत अच्छा लग रहा है और मुझे खुशी है कि यह मुझे कुछ महत्वपूर्ण मैचों के लिए मिला है जिनमें मेरी मदद से जीत संभव हो सकी। मुझे उस टीम का हिस्सा होने पर फخر है जो सबसे कठिन परिस्थितियों में भी जीत दिला सकती है। टी20 अंतरराष्ट्रीय मैचों में हमारा हालिया रिकॉर्ड हमारी बेहतरीन टीम संस्कृति और सकारात्मक सोच को दर्शाता है।

वहीं मंधाना ने ऑस्ट्रेलिया के



खिलाफ घरेलू एकदिवसीय श्रृंखला में शानदार प्रदर्शन किया और तीन मैचों में 58, 117 और 125 रन बनाए। भारतीय महिला टीम की उप-कप्तान ने इस दौरान चार एकदिवसीय मैचों में 77 के औसत और 135.68 के स्ट्राइक रेट से 308 रन बनाए।

आईसीसी महिला क्रिकेट विश्व कप 2025 में भारत के अभियान की तैयारी में जुटी मंधाना ने ऑस्ट्रेलिया श्रृंखला के दौरान किसी भी भारतीय बल्लेबाज द्वारा सुसमे तेज शतक लगाया, जब उन्होंने तीसरे मैच में सिर्फ 50 गेंदों पर शतक पूरा किया। दक्षिण अफ्रीका की तजमीन बिट्स और पाकिस्तान की सिदरा अमीन भी इस पुरस्कार की दौड़ में शामिल थीं। मंधाना ने कहा, 'इस तरह का सम्मान एक खिलाड़ी के रूप में आपको आगे बढ़ने और अच्छा करने के लिए प्रेरित करता है। मेरा लक्ष्य हमेशा सर्वश्रेष्ठ प्रदर्शन कर टीम के लिए मैच जीतना रहा है।'

हाल में संन्यास लेने वालों को ही बनाया जाये चयनकर्ता : रहाणे

मुम्बई। बल्लेबाज अजिंक्य रहाणे ने कहा है कि हाल में संन्यास लेने वाले प्रथम श्रेणी खिलाड़ियों को ही राज्यों की चयन समिति में अवसर मिलना चाहिये। रहाणे के अनुसार ये इसलिए क्योंकि वे खेल के बदलते स्वरूप को आसानी से समझ सकते हैं। अभी चयन समिति के लिए कम से कम प्रथम श्रेणी के 10 मैचों का अनुभव जरूरी होता है। इसके अलावा उसके संन्यास लिए हुए पांच साल हो चुके हों। वहीं रहाणे ने कहा कि यह जरूरी है कि चयनकर्ताओं की मानसिकता और रवैया क्रिकेट की वर्तमान गति से मेल खाता हुआ हो। रहाणे ने पूर्व क्रिकेटर चेतेश्वर पुजारा के साथ बातचीत के दौरान कहा,



'खिलाड़ियों को चयनकर्ताओं से डरना नहीं चाहिए। मैं चयनकर्ताओं के बारे में बात करना चाहता हूँ, खासकर घरेलू क्रिकेट में। हमारे पास ऐसे चयनकर्ता होने चाहिए जिन्होंने हाल में शीर्ष स्तर की क्रिकेट से संन्यास लिया हो।' उन्होंने कहा, 'क्योंकि क्रिकेट जिस तरह से विकसित हो रहा है, मुझे लगता है कि यह बहुत जरूरी है कि चयनकर्ताओं की मानसिकता और सोच आज के दौर की हो। वहीं 20 से 30 साल पहले क्रिकेट कैसे खेला जाता था, इसके आधार पर अभी फैसले नहीं लिए जा सकते।' उन्होंने कहा, 'टी20 और आईपीएल जैसे प्रारूपों में आधुनिक क्रिकेट खिलाड़ियों की शैली को समझना जरूरी है। मेरा मानना है कि जहां तक संभव हो, चयनकर्ता सभी राज्यों से होने चाहिए और खिलाड़ियों को मैदान पर आजादी से निज़र होकर क्रिकेट खेलना चाहिए।' वहीं पुजारा ने कहा, 'बड़े राज्यों में इसे लागू किया जा सकता है क्योंकि उनके पास बहुत सारे विकल्प हैं। इसलिए जहां तक संभव हो मैं इस बात से सहमत हूँ कि इसे लागू किया जा सकता है पर इसका मतलब यह है कि किसी भी पूर्व क्रिकेटर को इस मौके से वंचित कर दिया जाना चाहिए क्योंकि वह बहुत पहले ही संन्यास ले चुका है जिसका रिकॉर्ड शानदार रहा है और जो अब चयनकर्ता बनना चाहता है।'

वनडे कप्तानी से हटने के बाद रोहित शर्मा को कैसे हो सकता है फायदा, पूर्व स्पिनर अमित मिश्रा ने बताया

नई दिल्ली (एजेंसी)। पूर्व भारतीय लेग स्पिनर अमित मिश्रा का मानना है कि कप्तानी के बोझ से मुक्त होना सलामी बल्लेबाज रोहित शर्मा के लिए ऑस्ट्रेलिया के खिलाफ रविवार से शुरू होने वाली वनडे सीरीज में अंतरराष्ट्रीय क्रिकेट में वापसी के लिए बेहद फायदेमंद साबित हो सकता है। मिश्रा का कहना है कि अब रोहित पूरी तरह अपनी बल्लेबाजी पर ध्यान केंद्रित कर सकते हैं और गिल के नेतृत्व में टीम को जीत दिलाने में अहम भूमिका निभा सकते हैं।

रोहित की कप्तानी का अंत और गिल की नई शुरुआत

7 मार्च को चैंपियंस ट्रॉफी के फाइनल में भारत के अपराजित अभियान का अंत एक परीक्षा की तरह हुआ, जब रोहित शर्मा ने 76(83) रनों की शानदार पारी खेलकर प्लेयर ऑफ द मैच का

पुरस्कार जीता। यह वनडे में रोहित का आखिरी कप्तानी प्रदर्शन था, क्योंकि चयनकर्ताओं ने शुभमन गिल को नई कप्तानी सौंपने का फैसला किया। गिल की कप्तानी की शुरुआत ऑस्ट्रेलिया में होने वाले तीन वनडे मैचों से हुई।

पूर्व कप्तान रोहित अब केवल सलामी बल्लेबाज के रूप में खेलेंगे, जिससे उनके प्रदर्शन पर सीधे ध्यान केंद्रित किया जा सकेगा। मिश्रा ने कहा, 'रोहित के लिए यह अच्छी बात है कि अब उन पर कप्तानी का दबाव नहीं है। उन्हें अपनी बल्लेबाजी पर ध्यान देना होगा और टीम को जीत दिलाने में मदद करनी होगी। वह गिल की मदद भी कर सकते हैं, खासकर रणनीतिक और मानसिक मामलों में।'

गिल की कप्तानी में चुनौती और अवसर

26 वर्षीय शुभमन गिल को इंग्लैंड के पांच मैचों के कठिन टेस्ट दौर के लिए कप्तानी सौंपी गई

थी। मिश्रा ने गिल की क्षमता की प्रशंसा करते हुए कहा कि उनकी युवा उम्र में नेतृत्व लेना उन्हें जल्दी परिपक्व बना देगा। गिल ने टेस्ट सीरीज में 754 रन बनाए, जिसमें उनकी सर्वश्रेष्ठ पारी 269 रन रही और सीरीज 2-2 से बराबरी पर समाप्त हुई।

मिश्रा ने कहा, 'गिल के लिए जल्दी कप्तानी सौंपी जाना अच्छा है।' वह पिछले दो सालों के ध्यान केंद्रित किया जा सकेगा। मिश्रा ने कहा, 'रोहित के लिए यह अच्छी बात है कि अब उन पर कप्तानी का दबाव नहीं है। उन्हें अपनी बल्लेबाजी पर ध्यान देना होगा और टीम को जीत दिलाने में मदद करनी होगी। वह गिल की मदद भी कर सकते हैं, खासकर रणनीतिक और मानसिक मामलों में।'

कप्तानी से मुक्त होने का रोहित पर फायदा

मिश्रा ने आगे कहा कि कप्तानी के बिना खेलना रोहित के लिए मानसिक रूप से सकारात्मक रहेगा। 'अब रोहित पर सीधे दबाव नहीं है। वह खुलकर खेल सकते हैं, अपनी बल्लेबाजी पर ध्यान दे सकते हैं

और टीम के लिए परिणाम ला सकते हैं। गिल के नेतृत्व में खेलते हुए रोहित अपनी अनुभवसंपन्न भूमिका निभा सकते हैं, जिसमें रणनीतिक सुझाव और अनुभव साझा करना शामिल है।

पूर्व स्पिनर के अनुसार, रोहित का अनुभव युवा गिल के लिए मार्गदर्शन का काम करेगा। मिश्रा ने कहा, 'रोहित और गिल की जोड़ी संतुलन बनाएगी। रोहित टीम में अनुभव लेकर आएंगे, और गिल नेतृत्व में नयी ऊर्जा और दृष्टिकोण देंगे। यह संयोजन भारतीय टीम के लिए बहुत सकारात्मक है। गिल को इसका आनंद लेना चाहिए और जल्द से जल्द परिपक्व होने की कोशिश करनी चाहिए। रोहित को कप्तानी से मुक्त होने से मानसिक राहत मिली है, और वह टीम के लिए अपने प्रदर्शन में योगदान देंगे।'

ऑस्ट्रेलिया के लिए भारत की वनडे टीम

शुभमन गिल (कप्तान), रोहित शर्मा, विराट



कोहली, श्रेयस अय्यर (उप-कप्तान), अक्षर पटेल, केएल राहुल (विकेट कीपर), नितीश कुमार रेड्डी, वाशिंगटन सुंदर, कुलदीप यादव, हर्षित राणा, मोहम्मद सिराज, अर्शदीप सिंह, प्रसिद्ध कृष्णा, ध्रुव जुरेल (विकेट कीपर), यशस्वी जायसवाल।

ओलंपिक चैंपियन तैराक एरियन टिटमस ने संन्यास की घोषणा की



ब्रिस्बेन (एजेंसी)। ऑस्ट्रेलिया की चार बार की ओलंपिक स्वर्ण पदक विजेता एरियन टिटमस ने तैराकी से संन्यास लेने की घोषणा कर खेल प्रेमियों को चौंका दिया है। 25 वर्षीय टिटमस ने पिछले साल पेरिस ओलंपिक खेलों के बाद ब्रेक लिया था, लेकिन उम्मीद की जा रही थी कि वह 2028 में लॉस एंजेलिस ओलंपिक की तैयारी के लिए प्रतिस्पर्धी तैराकी में लौटेंगे।

टिटमस ने गुरुवार को इंस्टाग्राम पर वीडियो पोस्ट कर कहा, 'मुझे तैराकी शुरू से पसंद रही है। जब मैं छोटी थी, तब से यह मेरा जुनून रहा है। लेकिन अब मुझे लगता है कि मेरे जीवन में कुछ चीजें

लियोनेल मेसी ने तोड़ा नेमार का बड़ा रिकॉर्ड, अर्जेटीना की 6-0 की जीत में रचा इतिहास

स्पोट्स डेस्क। अर्जेटीना के कप्तान लियोनेल मेसी ने एक और ऐतिहासिक माइलस्टोन हासिल कर लिया है। उन्होंने प्योटो रिको के खिलाफ हुए फुटबॉल मैच में दो शानदार असिस्ट दिए और अंतरराष्ट्रीय फुटबॉल में सबसे ज्यादा असिस्ट करने वाले खिलाड़ी बन गए, नेमार को पीछे छोड़ते हुए।

इंद्र मियामी स्टार मेसी ने इस मुकामले में अर्जेटीना को 6-0 की शानदार जीत दिलाने में अहम भूमिका निभाई। उन्होंने पहले हाफ में गोलालो मोरियेल को असिस्ट दिया और फिर दूसरे हाफ में लौतारो मार्टिनेज के लिए पास बनाकर अर्जेटीना टीम का छठ गोल कराया। अब मेसी के नाम अर्जेटीना के लिए 60 असिस्ट और 114 गोल दर्ज हैं। वहीं नेमार ने बाजीजी के लिए 59 असिस्ट किए थे। इस प्रदर्शन के साथ



मेसी के क्लब और देश मिलाकर कुल 398 असिस्ट हो चुके हैं, और वे जल्द ही 400 असिस्ट का ऐतिहासिक आंकड़ा छू सकते हैं।

मैच के बारे में मेसी ने कहा, 'टीम के साथ खेलना हमेशा सम्मान की बात होती है, और रिकॉर्ड्स तभी मायने रखते हैं जब वे जीत में बदलें।'


डेनमार्क ओपन 2025 : लक्ष्य सेन और सत्यिक-चिराग ने प्री-क्वार्टरफाइनल में बनाई जगह



कोपेनहेगन। भारतीय बैडमिंटन खिलाड़ी लक्ष्य सेन और पुरुषों की डबल्स जोड़ी सत्यिकसायराज रंकीरेड्डी-चिराग शेही ने डेनमार्क ओपन 2025 के प्री-क्वार्टरफाइनल में प्रवेश किया। लक्ष्य सेन ने आयरलैंड के नाथ ग्युनेन को 10-21, 21-8, 21-18 से हराया, जबकि सत्यिक-चिराग ने स्कॉटलैंड की जोड़ी क्रिस्टोफर और मैथ्यू थ्रिम्ली को 17-21, 21-11, 21-17 से मात दी। लक्ष्य सेन, जो पेरिस 2024 के सेमीफाइनलिस्ट हैं, ने पहले गेम में धीमी शुरुआत की और 10-21 से हार गए। लेकिन दूसरे गेम में उन्होंने शानदार वापसी करते हुए केवल 8 पॉइंट्स गंवाए और मैच को निर्णायक गेम तक पहुंचाया। अंतिम गेम में दोनों खिलाड़ियों ने कड़ी टक्कर दी, लेकिन लक्ष्य सेन ने अपने आत्मविश्वास का परिचय देते हुए मैच अपने नाम किया। यह लक्ष्य सेन की नाथ ग्युनेन के खिलाफ चौथे मैचों में से तीसरी जीत है। पुरुषों की डबल्स में, छठे सीड सत्यिक-चिराग ने पहले गेम में हार के बावजूद दूसरे गेम में वापसी की और निर्णायक गेम में शानदार प्रदर्शन कर प्री-क्वार्टरफाइनल में जगह बनाई। यह मैच 1 घंटे 4 मिनट तक चला। दूसरी ओर, मोहित और लक्षिता जगलान को मिखरू डबल्स में इंडोनेशिया की जोड़ी अरुनान मौलाना और इंद्राव हय्या सजी जामिल के खिलाफ 21-14, 21-11 से हार का सामना करना पड़ा और टूर्नामेंट से बाहर हो गए। सत्यिक-चिराग, जिन्होंने पिछले महीने हांगकांग ओपन और चाइना मास्टर्स में लगातार उपविजेता स्थान हासिल किया था, इस बार बीडब्ल्यूएफ सुपर 750 टूर्नामेंट में बेहतर प्रदर्शन करने की कोशिश कर रहे हैं।

जापान ओपन : चोट के बावजूद नाओमी ओसाका ने क्वार्टर-फाइनल में बनाई जगह

ओसाका। जापान ओपन में नाओमी ओसाका ने चोट और भावनाओं से जुझते हुए क्वार्टर-फाइनल में प्रवेश किया। उन्होंने लगातार आसू झोकाते हुए डिफेंडिंग चैंपियन सुझान लेमेंस को हराया। ओसाका ने मैच 7-6 (8/6), 3-6, 6-2 से जीता और अब उनका क्वार्टर-फाइनल मुकाबला रोमनिया की जैकलीन क्रिस्टियन से होगा। ओसाका ने कहा, 'इस मैच में मैं भावनात्मक रूप से बहुत कुछ महसूस कर रही थी। तीसरे सेट में मैंने पूरी कोशिश की कि कोई फ्लटावा न रहे।' फाइनल सेट में ओसाका 5-0 से आगे थी जब उन्हें बाएं पैर की चोट के कारण मेडिकल टाइमआउट लेना पड़ा। भारी स्ट्रैपिंग के साथ वे कोर्ट पर लौटीं, अगले दो गेम हारने के बावजूद मैच 2 घंटे 20 मिनट में जीत लिया। चार बार की ग्रैंड स्लैम चैंपियन ओसाका ने विजयी शॉट के बाद चेहरे को हाथ लगाते हुए आंसू रोकाते हुए नेट की ओर बढ़ीं। उन्होंने कहा कि उन्होंने दर्द निवारक दवा ली थी, लेकिन चोट 'अच्छी नहीं लग रही'। 'मैं सही से नहीं हिल पा रही थी। लेकिन मुझे लगता है कि मैं जल्दी ठीक हो जाऊंगी, इसलिए अगले मैच में सब ठीक रहेगा।' 27 वर्षीय ओसाका यह पहला टूर्नामेंट खेल रही हैं US Open 2025 के सेमीफाइनल के बाद, जहां वे अमाज़ा एर्नासिमाया से हार गई थीं। ओसाका अब दुनिया की 16वीं रैंक वाली खिलाड़ी हैं और 2021 के ऑस्ट्रेलियन ओपन के बाद किसी मेजर टूर्नामेंट के दूसरे सप्ताह में नहीं पहुंची थीं।



शरबती आंखों की कैसे करें सुरक्षा

आधुनिकता के बढ़ते दौर के कारण आज रोज-मर्त की ज़िंदगी में कई मशीनों ने जगह बना ली है और इन सबमें सबसे आम है कम्प्यूटर। आज अधिकांश लोग दिन के 24 घंटों में से 10-12 घंटे कम्प्यूटर के सामने ही बिता रहे हैं।



दिनभर ऑफिस में काम करते हुए तो कम्प्यूटर स्क्रीन आंखों के सामने रहती ही है और घर में इसका स्थान टीवी ले लेती है। ऑफिस जाने वाले लोगों की तो मजबूरी है कि उन्हें इतने समय कम्प्यूटर पर काम करना पड़ता है क्योंकि आज अधिकांश कार्यालयों में बिना कम्प्यूटर के काम ही नहीं होता, लेकिन स्कूल, कॉलेज जाने वाले विद्यार्थियों के लिए तो यह इतना अहम हो गया है कि इसके बिना वे अपने आप को असहाय महसूस करने लगते हैं। अगर वे कम्प्यूटर से हटते तो मोबाइल में लग जाते।

स्वभाविक सी बात है कि इतना समय कम्प्यूटर, टीवी, मोबाइल के सामने बिताना आपकी आंखों के लिए अच्छा नहीं है। आपकी आंखों पर इसका बुरा असर पड़ना लाजमी है। लेकिन अपनी आदतों में सुधार कर आप आंखों को इसके प्रभावों से बचा सकते हैं। नीचे दिए कुछ उपयोगी टिप्स अपनाएं और आंखों को स्वस्थ रखें।

▶ आपकी आंखों की सेहत के लिए जरूरी है कि आपके कम्प्यूटर की जमावट सही हो। मॉनीटर, कीबोर्ड का सही जगह होना बेहद जरूरी है। ध्यान रहे मॉनीटर की आपकी आंखों से दूरी एक हाथ बराबर हो और वह आंखों के लेवल से 20 डिग्री नीचे हो। कीबोर्ड भी ऐसी जगह होना चाहिए जहां आपको टाइप

करने में कोई भी दुविधा न हो।

▶ आप जहां बैठे हैं उस कमरे का प्रकाश फैला हुआ होना चाहिए। आपके सिस्टम पर प्रकाश सीधे नहीं पड़ना चाहिए। अपने सिस्टम के कलर, कंट्रास्ट और ब्राइटनेस को अपने अनुसार सेट करें जो आपकी आंखों के लिए सहज हो।

▶ आप अपने चश्मे के लेंस पर एंटी-रिफ्लेक्टिव पतल लगा सकते हैं जो आपकी आंखों को कम्प्यूटर से निकलने वाली हानिकारक किरणों से बचाएगा। इसके अलावा आप आंखों के डॉक्टर से कन्सल्ट कर एक खास चश्मा बनवा सकते हैं जो विशेषकर उन लोगों के लिए बनाया जाता है जो कम्प्यूटर का अधिक इस्तेमाल करते हैं।

▶ हमेशा 20-20-20 नियम याद रखें। इन तीन स्टेप्स को अपनाकर आप आंखों की हिफाजत बखूबी कर सकते हैं।

● कम्प्यूटर पर काम करते हुए हर 20 मिनट बाद अपने सिर को घुमाएं और ऐसी किसी वस्तु पर नजर डालें जो कम से कम आप से 20 फीट दूर हो। ऐसा करने से आपकी आंखों की फोकस दूरी बदलेगी जो आंखों को स्वस्थ रखने में मदद करेगी।

● छोटा-सा ब्रेक लें और उसमें अपनी पलकों को लगातार 20 बार झपकाएं। ऐसा करने से आंखों की नमी बरकरार रहेगी।

● एक ही पोजीशन में बैठे रहने से अच्छा है कि आप हर 20 मिनट में उठकर 20 कदम चलें। ऐसा करना आपकी आंखों के साथ-साथ पूरे शरीर

के लिए लाभप्रद है। इससे आपके पूरे शरीर में रक्त का प्रवाह आसानी से होगा। अन्यथा एक ही जगह बैठे रहने से रक्त प्रवाह में रुकावट आ जाती है।

▶ हम औसतन एक मिनट में 12 बार पलक झपकाते हैं, लेकिन क्या आपको पता है जब हम कम्प्यूटर पर काम करते हैं तो एक मिनट में सिर्फ 5 बार ही पलकें झपकती हैं। जिस कारण हमारी आंखों की नमी कम हो जाती है। और यही कमी हमारी असहजता का कारण बन जाती है। इससे बचने के लिए जरूरी है कि आप पलक झपकाना न भूलें और आंखों को नम बनाए रखने के लिए जेल या कृत्रिम आंसुओं का उपयोग करें।

▶ काम करते समय हमेशा तनकर बैठे ताकि आपका मेरूदंड सीधा रहे। अपनी हथेलियां आपस में तब तक रगड़ें जब तक कि वे थोड़ी गर्म न हो जाएं। हथेलियों की यह गर्माहट आपको थकी हुई आंखों को आराम पहुंचाएगी। अपनी इन गर्म हथेलियों को हल्के से आंखों पर रखें और 60 सेकेंड तक आराम करें। अपने मन में ये 60 सेकेंड गिनें और जब भी आपकी आंखें थक जाएं तब कम से कम दो से तीन बार इस एक्सरसाइज को करें।



▶ ब्रेक के दौरान अपने चेहरे और आंखों को सादे पानी से धोएं। ऐसा करने से आप फ्रेश फील करेंगे।

▶ सुबह ऑफिस आने से पहले उपयोग किए गए दो टी-बैग्स फ्रिज में रखना न भूलें और जब आप घर जाएं तो इन टी-बैग्स को आंखों पर कुछ मिनटों के लिए रखें। यह आपकी थकी हुई आंखों को आराम देने के साथ-साथ उनकी सूजन भी कम करेगा।

▶ आंखों को स्वस्थ रखने के लिए जरूरी है उचित खान-पान। अपने रोजाना के खाने में विटामिन ए, सी और ई से भरपूर खाद्य पदार्थों को शामिल करें। हरी पत्तेदार सब्जियां, टमाटर, चिकन और दुग्ध उत्पादों को भी अपने आहार में शामिल करें। अगर आप अपनी आंखों को स्वस्थ रखना चाहते हैं तो इन टिप्स को अपनाने के साथ समय-समय पर आंखों की जांच कराना न भूलें।

सर्द मौसम में महिलाएं रखें सावधानी

बदलते मौसम का अर्थ ढेरों बीमारियों को बुलावा। ऐसे में महिलाओं को अपना विशेष ध्यान रखना होता है। महिलाओं को कई प्रकार की स्वास्थ्य संबंधी परेशानियों का सामना करना पड़ता है। बीमारी उन्हें जब तक पूरी तरह से न पकड़ ले, वे चिकित्सक के पास जाना पसंद नहीं करती हैं। लापरवाही के कारण कभी-कभी बीमारियां इतनी गंभीर हो जाती हैं कि इलाज असंभव हो जाता है। पहले महिलाएं अज्ञानता के चलते ऐसा करती थीं। आज महिलाएं शिक्षित और समझदार हैं लेकिन आज भी सिर्फ ध्यान न देने की वजह से बीमारियां ने गंभीर रूप ले लेती हैं। महिलाओं को चाहिए कि अपनी सेहत का विशेष ध्यान रखें और समय-समय पर डॉक्टरों परामर्श लेते रहें। * व्यायाम को अपनी दिनचर्या का हिस्सा बना लें। व्यायाम ज्यादा पकाऊ न हो, इसके लिए रोज कुछ नया करने का प्रयास करें। जैसे सोमवार को सैर, मंगलवार को योग, बुधवार को नियमित सेवन करें। तेल-घी का ज्यादा उपयोग न करें। महिलाएं एक गिलास दूध प्रतिदिन पिएं। कैल्शियम और सोयायुक्त खाद्य पदार्थों का सेवन करें। * बदलते मौसम में माइश्रराइजर का उपयोग करें। त्वचा को स्वस्थ रखने के लिए एलोवेरा का उपयोग भी कर सकते हैं। दिनभर में लगभग 18 से 20 गिलास पानी पीने से आधी से ज्यादा बीमारियां दूर रहती हैं। * विटामिन, एंटीऑक्सीडेंट दवाइयों का सेवन करें। महिलाएं ब्रेस्ट कैंसर और बच्चादानी के कैंसर की समय-समय पर जांच कराती रहें। साथ ही अन्य चेकअप भी कराती रहें। * जो भी खाएं और पकाएं, हमेशा धोकर खाएं। कफ कोल्ड वाले इसानों से दूर रहें। जितना हो सके बीमारियां से बचकर रहें।



ठंड से बचाएं अपने नन्हे से दिल को

जाड़े की दस्तक के साथ ही मौज-मस्ती का सिलसिला शुरू हो रहा है। क्रिसमस से लेकर पूरे जनवरी महीने तक बेफिक्री का आलम रहेगा। रंग में भंग डालने की मेरी कोई मंशा नहीं है लेकिन मौज-मस्ती के अपने धांसू आइडिया के साथ अपने दिल की खेरियत के खयाल की गठरी भी बांध लें तो बेहतर होगा। इस दौरान दिल की तरफ से बेतकलुफ हो जाना खतरे से खाली नहीं है। ब्रिटेन के चर्चित कवि टीएस इलियट की तर्ज पर कहें तो दिल की परवाह नहीं की तो ये महीने सबसे निर्दयी साबित हो सकते हैं। खाने-पीने का दौर ही नहीं, जाड़े की ठिठुरन भी घातक साबित होती है। सीधे कहें तो इन महीनों में दिल के दौर का खतरा बहुत बढ़ जाता है। उच्च रक्तचाप से पीड़ित लोग तो खास खयाल रखें। हृदय रोगों के लिए ये महीने सबसे घातक होते हैं। ठंडे मौसम का हृदय रोगों से गहरा संबंध होता है। हृदय एवं रक्त संचार कई तरह से प्रभावित होते हैं। गाढ़ा हो जाने से रक्त का लसलसापन बढ़ जाता है। पतली रक्त नलिकाएं और संकरी हो जाती हैं। इससे रक्त का दबाव बढ़ जाता है, दिल की धड़कन बढ़ जाती है। यह स्थिति दिल के मरीजों के लिए तो ठीक नहीं ही है, उनके दिलों के लिए भी घातक है जो मधुमेह, उच्च रक्तचाप, मोटापा एवं कोलेस्ट्रॉल जैसे जोखिम कारकों से लैस हैं। इस मौसम में श्वसन से संबंधित बीमारियां होती हैं जो दिल पर बुरा असर डालती हैं। जाड़े में लोग शराब का अधिक सेवन करते हैं। उच्च रक्तचाप एवं खून की पतला करने सहित अन्य जरूरी दवाइयों से बचते हैं। मस्ती के दौरान उन लक्षणों को गंभीरता से नहीं लेते जो दिल के दौर की तरफ इंगित करते हैं। छाती के दर्द तक को गैस या अपच के कारण हुआ समझने की भूल करते हैं। जाड़े में अधिक समय तक ठंड में रहने और खुली जगह में शारीरिक मेहनत करने से बचें तभी आपके दिल की गर्मजोशी बरकरार रहेगी।

आहार जो दे आपको सर्दियों में गर्मी

सर्दी को हमारे यहां सेहत बनाने का मौसम माना जाता है। खूब सारे फल आते हैं, पाचन-शक्ति अच्छी होती है और खूब भूख भी लगती है। अच्छा माना जाता है। ठंड के मौसम में सूखे मेवे, बादाम आदि का सेवन भी लाभदायक होता है। या तो उनके लिए भी यह मौसम बड़े काम का है। इस मौसम में स्वस्थ रहने और सर्दी से बचने के लिए बाहरी उपायों के अतिरिक्त हमारे यहां खान-पान पर भी जोर दिया जाता है। इस मौसम में सर्दी-जुकाम होने की आशंका ज्यादा रहती है, ऐसे में अपने शरीर की रोग-प्रतिरोधक क्षमता को बढ़ाने के लिए एक्सपर्ट अपने खाने में नेचुरल एंटीऑक्सीडेंट्स को शामिल करने का सुझाव देते हैं। ठंड के मौसम में अपने खाने में आवले को शामिल करें। सीधे नहीं खा सकते हैं तो या तो मुरब्बे के तौर पर या फिर किसी और तरह से हर दिन के खान-पान में इस्तेमाल करें। यदि आप डाइट चार्ट का पालन कर रहे हैं तो फिर आवला मुरब्बा लेने की बजाय किसी और रूप में लें। इसके साथ ही अजवाइन भी शरीर को गर्मी देने का अच्छा स्रोत है। इससे भी आप कोल्ड



एंड फल से बचाव कर सकते हैं। गुड़ और शहद भी सर्दियों के दिनों में फल आते हैं, पाचन-शक्ति अच्छी होती है और खूब भूख भी लगती है। अच्छा माना जाता है। ठंड के मौसम में सूखे मेवे, बादाम आदि का सेवन भी लाभदायक होता है। या तो इन्हें भिगोकर खाएं या दूध में मिलाकर या फिर सूखे मेवों का दरदार पावडर-सा बना लें और इसे दूध में मिलाकर प्रोटीन शेक-सा बना लें। पारंपरिक तौर पर सर्दियों के लिए मेवे के लड्डू बनाए जाते हैं। आटे, बेसन या फिर उड़द या मूंग की दाल के आटे से लड्डू बनाए जाते हैं। गुजरात में उड़द की दाल के आटे से बने लड्डूओं को अड़दिया कहा जाता है, जबकि पंजाब में इन्हें दाल की पिणियों के नाम से जाना जाता है। डाइट एक्सपर्ट यह मानते हैं कि सर्दियों में देशी घी का उपयोग किया जाना चाहिए। यदि आप किसी डाइट चार्ट को फालो नहीं कर रहे हैं तो घी इस मौसम में अच्छा रोग प्रतिरोधक माना जाता है। यदि आप शक्कर और घी से परहेज करते हैं तो मौसमी फलों का सेवन करें। ताजी सब्जियों और मौसम के फलों के साथ गर्म दूध भी सर्दियों के लिए अच्छा माना जाता है।

सूर्य-किरण थेरेपी क्या है?



वैज्ञानिकों की मान्यता है कि विविध रंगों का मानव के शारीरिक एवं मानसिक स्वास्थ्य पर बड़ा प्रभाव पड़ता है और प्रत्येक रंग के अपने विशेष आरोग्यकारक गुण होते हैं। रंग असंतुलन अर्थात् रंगों की कमी या अधिकता के कारण मनुष्य के शरीर में कई प्रकार के रोग उत्पन्न हो जाते हैं। सामान्य रूप से देखने पर सूर्य का प्रकाश सफेद ही दिखाई देता है पर वास्तव में वह सात रंगों का मिश्रण होता है। कांच के त्रिपार्श्व से सूर्य की किरणों को गुजारने पर दूसरी ओर इन सात रंगों को स्पष्ट देखा जा सकता है। किसी विशेष रंग की कांच की बोतल में

साधारण पानी, चीनी, मिश्री, घी, ग्लिसरीन आदि तीन-चौथाई भरकर सूर्य की किरणें दिखाने से या धूप में रखने से उस कांच द्वारा सूर्य के प्रकाश से उसी रंग की किरणों को ग्रहण किया जाता है और उसी रंग का तत्व और गुण पानी आदि वस्तु में उत्पन्न हो जाता है और वह सूर्यतप्त (सूर्य किरणों द्वारा चार्ज की गई वस्तु रोग-निवारण गुणों और स्वास्थ्यवर्धक तत्वों से युक्त हो

जाती है। इन सूर्यतप्त वस्तुओं के उचित भीतरी और बाहरी प्रयोग से मनुष्य के शरीर में रंगों का संतुलन कायम रखा जा सकता है और अनेक प्रकार के रोगों को सहज ही दूर किया जा सकता है। यही सूर्य किरण चिकित्सा है। सूर्य की किरणों में सर्वरोगनाशक अद्भुत शक्ति है, यह बात हमारे ऋषि-मनीषी हजारों साल पहले अच्छी तरह जानते थे, परन्तु आधुनिक युग में सूर्य किरण चिकित्सा और रंग-चिकित्सा का अनुसंधान और विकास कार्य विदेशों में हुआ। अब सूर्य-किरण-चिकित्सा भारत में भी निरंतर लोकप्रिय होती जा रही है।



21वीं सदी होगी 140 करोड़ हिंदुस्तानियों की: पीएम मोदी

आंध्र प्रदेश में किया विकास परियोजनाओं का उद्घाटन और शिलान्यास



कुर्नुल

प्रधानमंत्री नरेंद्र मोदी ने गुरुवार को आंध्र प्रदेश के कुर्नुल में करीब 13,430 करोड़ रुपये की विकास

परियोजनाओं का उद्घाटन और शिलान्यास किया। इस मौके पर उन्होंने देश के भविष्य को लेकर बड़ा विजन पेश किया। यहां उन्होंने कहा कि 21वीं सदी 140 करोड़

हिंदुस्तानियों की होगी।

यहां प्रधानमंत्री नरेंद्र मोदी ने कहा, कि 2047 में जब आज़ादी के 100 साल पूरे होंगे, तब भारत एक विकसित राष्ट्र होगा। मैं पूरे विश्वास के साथ कहता हूँ कि 21वीं सदी हिंदुस्तान की सदी है, 140 करोड़ हिंदुस्तानियों की सदी है। उन्होंने कहा कि आज दुनिया भारत को 21वीं सदी के नए मैन्युफैक्चरिंग सेंटर के रूप में देख रही है, और इसका सबसे बड़ा आधार 'आत्मनिर्भर भारत' का विजन है। पीएम मोदी ने कहा कि आंध्र प्रदेश आत्मनिर्भर भारत अभियान का प्रमुख केंद्र बनता जा

रहा है। प्रधानमंत्री मोदी ने कहा, मेरा सौभाग्य है कि मेरा जन्म दादा सोमनाथ की धरती गुजरात में हुआ, बाबा विश्वनाथ की धरती काशी में सेवा करने का अवसर मिला और आज मुझे श्री शैलम का आशीर्वाद प्राप्त हो रहा है।

इससे पहले प्रधानमंत्री नंदयाल पहुंचे और वहां से श्रीशैलम स्थित धामराम्बा मल्लिकार्जुन स्वामी वरला देवस्थानम में दर्शन, पूजा और ध्यान किया। यह मंदिर देश के 12 ज्योतिर्लिंगों और 52 शक्तिपीठों में शामिल है, और विशेष बात यह है कि यह एकमात्र ऐसा स्थान है जहां ज्योतिर्लिंग और

शक्तिपीठ दोनों हैं। इसके बाद पीएम मोदी ने श्रीशैलम में श्री शिवाजी स्मूर्ति केंद्र का भी दौरा किया। यह एक भव्य मेमोरियल कॉम्प्लेक्स है, जहां उन्होंने पूजा-अर्चना की। इस दौरान आंध्र प्रदेश के मुख्यमंत्री एन. चंद्रबाबू नायडू भी मौजूद रहे। स्मूर्ति केंद्र में स्थित मेडिटेशन हॉल के चारों कोनों पर प्रतापगढ़, राजगढ़, रायगढ़ और शिवनेरी किलों के मॉडल बनाए गए हैं। हॉल के मध्य में छत्रपति शिवाजी महाराज की ध्यान मुद्रा में मूर्ति स्थापित है, जो देश की सांस्कृतिक और ऐतिहासिक विरासत का प्रतीक है।

5 लाख की रिश्तत लेते सीबीआई ने पकड़ा रोपड़ रेंज के डीआईजी हरचरन भुल्लर को

चंडीगढ़

पंजाब पुलिस के रोपड़ रेंज के डीआईजी हरचरन भुल्लर को केंद्रीय अन्वेषण ब्यूरो (सीबीआई) ने गिरफ्तार किया है। बताया जा रहा है कि उन पर रिश्तत लेने के आरोप लगे हैं।

सूत्रों के मुताबिक, मंडी गोबिंदगढ़ के स्कैप कारोबारी की ओर से उनके खिलाफ शिकायत दी गई थी, इसके बाद यह कार्रवाई हुई है। सीबीआई की टीम ने उन्हें मोहाली से गिरफ्तार किया है। भुल्लर भारतीय पुलिस सेवा

(आईपीएस) के वरिष्ठ अधिकारी हैं। वे 2007 बैच के अफसर हैं और पंजाब पुलिस में कई अहम जिम्मेदारियाँ संभाल चुके हैं। वर्तमान में वे डिप्टी इस्पेक्टर जनरल (डीआईजी) के पद पर कार्यरत हैं। बात दें कि भुल्लर अपने सख्त एक्शन और ईमानदार छवि के लिए मशहूर हैं।

उन्होंने ड्रग माफिया, संगठित अपराध और सामाजिक सुरक्षा जैसे मामलों पर सख्त कार्रवाई की है, इसके लिए उन्हें पुलिस विभाग में एक कड़े और निष्पक्ष अधिकारी के रूप में पहचाना जाता

है। सीबीआई सूत्रों के अनुसार, वे मासिक पांच लाख रुपए ले रहे थे। इस बारे में सीबीआई को शिकायत मिली।

इसके बाद सीबीआई की चंडीगढ़ यूनिट ने जांच शुरू की। फिलहाल यह पता लगाया जा रहा है कि यह मामला कब और कैसे शुरू हुआ। पंजाब में आप पार्टी के प्रवक्ता बलतेज पन्नू ने बताया कि यह मामला रिश्ततखोरी से जुड़ा है। उन्होंने कहा कि सीबीआई की जानकारी आने के बाद मामले की गहराई से जांच की जाएगी। उन्होंने कहा कि भ्रष्टाचार किसी भी



कीमत पर बर्दाश्त नहीं किया जाएगा। हरचरन सिंह भुल्लर पूर्व पंजाब पुलिस महानिदेशक (डीजीपी) मेहल सिंह भुल्लर के पुत्र हैं, जो 1980-90 के दशक में पंजाब में आतंकवाद विरोधी अभियानों के प्रमुख रहे हैं।

अब तक की सबसे बड़ी डिजिटल गिरफ्तारी, मुंबई में बुजुर्ग दंपति से 58 करोड़ रुपये की ठगी

मुंबई पिछले कुछ महीनों से डिजिटल गिरफ्तारियों की खबरें लगातार सामने आ रही हैं। ऑनलाइन जानकारी के अभाव में नागरिक इसके शिकार हो जाते हैं। सोशल मीडिया के जरिए कोई कानूनी कार्रवाई नहीं की जाती, इसलिए नागरिकों को ऐसे फर्जी कॉल या वीडियो मिलने पर सीधे पुलिस स्टेशन में शिकायत दर्ज करानी चाहिए। इस बीच मुंबई में एक बुजुर्ग दंपति से डिजिटल गिरफ्तारी के चलते 58 करोड़ रुपये की ठगी हुई है। शेरार कारोबार से जुड़े 72 वर्षीय एक कारोबारी और उनके पति के साथ आर्थिक धोखाधड़ी की गई। इसे अब तक की सबसे बड़ी डिजिटल गिरफ्तारी बताया जा रहा है। जालसाजों ने खुद को ईडी और सीबीआई अधिकारी बताकर उन्हें विश्वास दिलाया कि मनी लॉन्ड्रिंग के एक मामले की जांच चल रही है। इसके बाद आरोपियों ने दंपति से दो महीने के अंदर अलग-अलग खातों में पैसे ट्रांसफर करने को कहा। आरोपियों के विभिन्न खातों में 25 लाख रुपये जमा किए जा रहे थे। पीड़ित कारोबारी द्वारा दी गई जानकारी के अनुसार, आरोपियों ने उनसे पहली बार 19 अगस्त को संपर्क किया था। उस समय आरोपियों ने अपना नाम सुब्रमण्यम और करण शर्मा बताया था। वे अलग-अलग नंबरों से कॉल कर रहे थे। इसके अलावा, वे व्हाट्सएप पर भी कॉल कर रहे थे। वे खुद को सीबीआई और ईडी का अधिकारी बता रहे थे। इसके अलावा, वे दंपति को डिजिटल गिरफ्तारी की धमकी भी दे रहे थे। मनी लॉन्ड्रिंग के एक मामले को जांच का हवाला देते हुए, उन्होंने बुजुर्ग दंपति को जांच के लिए पैसे दो, वरना हम तुम्हें गिरफ्तार कर लेंगे की धमकी दी।

ममता सरकार ने खांसी की सिरप की बिक्री और मार्केटिंग को लेकर नई गाइडलाइंस जारी की

कोलकाता

पश्चिम बंगाल सरकार के ड्रग कंट्रोल डायरेक्टोरेट ने राज्य में खांसी की सिरप की बिक्री और मार्केटिंग को लेकर नई गाइडलाइंस और निर्देश जारी किए हैं। यह फैसला जनता की सुरक्षा सुनिश्चित करने और भविष्य में किसी भी अनहोनी से बचने के लिए लिया गया है। यह कदम कोलिट्रुफ नामक खांसी की सिरप पर प्रतिबंध लगाए जाने के बाद उठाया गया है। इस सिरप के सेवन से

मध्यप्रदेश में बच्चों की मौत हुई थी, जिसके बाद पश्चिम बंगाल सरकार ने भी प्रतिबंधित कर दिया था।

मुख्य नई गाइडलाइंस के मुताबिक कोई भी दुकानदार/कंपनी किसी अन्य कंपनी द्वारा निर्मित दवा को अपने नाम से तब तक नहीं बेच सकेगी जब तक कि उनके पास उस कंपनी के साथ लिखित समझौता न हो। दवाओं की मार्केटिंग करने वाली कंपनियों को अब दवा की गुणवत्ता और कानूनी जिम्मेदारियों के लिए

निर्माता कंपनी के साथ बराबर जिम्मेदार माना जाएगा।

जो कंपनियाँ पश्चिम बंगाल के बाहर से दवाएँ बनवाकर यहाँ बेच रही हैं, उन्हें अपने निर्माण समझौते की एक कॉपी 15 दिनों के भीतर ड्रग कंट्रोल विभाग को आधिकारिक ईमेल पर जमा करनी होगी।

कंपनियों को केंद्र सरकार के ड्रग अलर्ट पोर्टल पर नियमित नजर रखने के लिए भी कहा गया है, ताकि दवाओं की गुणवत्ता और सुरक्षा से जुड़ी नई चेतावनियों की



जानकारी मिलती रहे। अधिकारियों का मानना है कि इससे बाजार में खराब या बिना लाइसेंस वाली खांसी की सिरप की बिक्री पर रोक लगेगी और ग्राहकों का भरोसा बढ़ेगा।

ऑपरेशन सिंदूर में सेना ने भारत में निर्मित उपकरणों का इस्तेमाल किया

रक्षा मंत्री ने सशस्त्र बलों की वीरता की सराहना की

नई दिल्ली

केंद्रीय रक्षा मंत्री राजनाथ सिंह ने कहा कि ऑपरेशन सिंदूर भारत की आत्मनिर्भरता का जीता जागता सबूत है। उन्होंने ऑपरेशन के दौरान भारतीय सशस्त्र बलों की वीरता की खुले दिल से सराहना की। पुणे में सिम्बायोसिस स्क्वल्स एंड प्रोफेशनल यूनिवर्सिटी के दीक्षांत समारोह में रक्षा मंत्री सिंह ने कहा कि ऑपरेशन सिंदूर अपने नेक ही हमारी आत्मनिर्भरता का जीता जागता सबूत है। ऑपरेशन सिंदूर के दौरान, हमारे सशस्त्र बलों की वीरता को पूरी दुनिया ने देखा। ऑपरेशन सिंदूर को खास बात ये रही कि हमारे सुरक्षा बलों

ने बड़ी मात्रा में भारत में निर्मित उपकरणों का इस्तेमाल किया। इसके अतिरिक्त, रक्षा मंत्री सिंह ने भारतीय रक्षा क्षेत्र में आत्मनिर्भरता पर मोदी सरकार के फोकस पर प्रकाश डाला। उन्होंने कहा कि स्वतंत्रता के बाद से रक्षा क्षेत्र में जो स्थितियाँ थीं, उन दिक्कों को हमारी सरकार ने बदल दिया है।

हमारी सरकार ने इस बात पर जोर दिया कि भारत अपने सैनिकों के लिए देश में ही हथियार बनाएगा। हमारे लिए परिस्थितियाँ बहुत प्रतिकूल थीं। लेकिन हमारी सरकार ने हार नहीं मानी। हमने रक्षा निर्माण को बढ़ावा देने के लिए हर संभव प्रयास किया। और



हमें अपने प्रयासों के सकारात्मक परिणाम दिखने लगे। रक्षा मंत्री सिंह ने युवाओं को सशक्त बनाने के लिए प्रधानमंत्री नरेंद्र मोदी की स्क्रिल इंडिया और स्टार्ट-अप इंडिया पहल पर भी प्रकाश डाला। सिंह ने कहा कि प्रधानमंत्री मोदी

आत्मनिर्भर भारत के अपने दृष्टिकोण को समझते हैं और उसे साकार करते हैं, इसलिए युवाओं के कौशल को बढ़ाना आवश्यक है, उन्होंने कौशल विकास और उद्यमिता मंत्रालय की स्थापना पर प्रकाश डाला।

देश

क्रांति समय

पाकिस्तान को अफगानिस्तान से मिली करारी मात तो भारत पर प्रॉक्सी वार का मढ़ा आरोप

विदेश मंत्रालय ने किया सिरे से खारिज

नई दिल्ली

पाकिस्तान ने अफगानिस्तान के साथ संघर्ष बढ़ाने से पहले शायद यह नहीं सोचा होगा कि वहां पर भी उसे मुंह की खानी पड़ सकती है। अफगानिस्तान से बढ़ते तनाव के बीच अब पाकिस्तान ने नाकामियों का टीकरा भारत के सिर पर फोड़ने का पैतरा खेला है। दरअसल पाकिस्तान ने भारत पर प्रॉक्सी वॉर का आरोप लगाया है, जिसका भारत ने दो दृढ़ जवाब देते हुए तमाम आरोपों को सिरे से खारिज कर दिया है।

भारतीय विदेश मंत्रालय के प्रवक्ता रणधीर जायसवाल ने प्रेस कॉन्फ्रेंस में कहा कि भारत अफगानिस्तान और पाकिस्तान की मौजूदा स्थिति पर करीब से नजर रख रहा है। उन्होंने पाकिस्तान के आरोपों का सिलसिलेवार जवाब देते हुए कहा, कि तीन बातें बिल्कुल स्पष्ट हैं, पहली, पाकिस्तान लंबे समय से आतंकी संगठनों का गढ़ बना हुआ है और वह इन संगठनों को प्रायोजित करता है। दूसरी, पाकिस्तान की पड़ोसियों पर आरोप लगाने की पुरानी आदत है; वह अपनी असफलताओं को छिपाने के लिए दूसरों पर दोष मढ़ता है। और

अंतिम तीसरी बात पाकिस्तान इसलिए नाराज है क्योंकि अफगानिस्तान अपनी क्षेत्रीय संप्रभुता और स्वतंत्रता का प्रयोग कर रहा है। एमईए प्रवक्ता ने यहां कहा, कि भारत हमेशा से अफगानिस्तान की संप्रभुता, क्षेत्रीय स्थिरता और स्वतंत्रता का सम्मान करता आया है और उसी के प्रति प्रतिबद्ध है।

इसी के साथ ही रणधीर जायसवाल ने बताया कि भारत का टेक्निकल मिशन 2022 से काबुल में सक्रिय है और अगले कुछ हफ्तों में इसे पूर्ण रूप से भारतीय दूतावास के रूप में अपग्रेड किया जाएगा। य

राहुल गांधी ने फिर कहा- ट्रंप से प्रधानमंत्री मोदी डरे हुए हैं

रूस से तेल खरीदी पर ट्रंप के दावे के बाद सियासत गरमाई

नई दिल्ली

रूस से तेल खरीद को लेकर अमेरिकी राष्ट्रपति डोनाल्ड ट्रंप के हालिया दावे ने भारत की राजनीति में नई हलचल मचा दी है। दरअसल ट्रंप ने व्हाइट हाउस में बुधवार को पत्रकारों से बातचीत के दौरान कहा था, कि पीएम नरेंद्र मोदी ने उन्हें आश्वासन दिया है कि भारत अब रूस से तेल नहीं खरीदेगा।

इस बयान के बाद कांग्रेस नेता राहुल गांधी ने प्रधानमंत्री मोदी पर तीखा हमला बोला है। कांग्रेस सांसद और लोकसभा में विपक्ष के

नेता राहुल गांधी ने सोशल मीडिया प्लेटफॉर्म 'एक्स' (पूर्व में ट्विटर) पर पोस्ट करते हुए लिखा, प्रधानमंत्री मोदी ट्रंप से डरे हुए हैं।

वह ट्रंप को यह फैसला लेने और घोषणा करने देते हैं कि भारत रूसी तेल नहीं खरीदेगा। बार-बार की गई अनदेखी के बावजूद मोदी ट्रंप को बधाई संदेश भेजते रहते हैं।

यहां बताते चलें, कि ट्रंप ने मीडिया से बात करते हुए दावा किया कि उन्होंने मई में भारत और पाकिस्तान के बीच हुए संघर्ष को रोकवाने में भूमिका निभाई थी।

हालांकि भारत की ओर से इस दावे को खारिज करते हुए स्पष्ट किया गया, कि दोनों देशों के बीच किसी तीसरे पक्ष की कोई भूमिका नहीं रही।

अब ट्रंप का ताजा बयान ऐसे समय में आया है जबकि रूस-यूक्रेन युद्ध को लेकर वैश्विक स्तर पर दबाव बढ़ रहा है।

उन्होंने कहा कि भारत का यह कदम मॉस्को पर दबाव बढ़ाने में मदद करेगा और युद्ध को समाप्त करने की दिशा में अहम सबित हो सकता है।

ट्रंप ने कहा, तेल नहीं मिलेगा, वे अब तेल नहीं खरीद रहे हैं।



हालांकि भारत सरकार की ओर से ट्रंप के इस दावे की अब तक कोई आधिकारिक पुष्टि नहीं की गई है। विदेश मंत्रालय भी इस मुद्दे पर टिप्पणी करने से बच रहा है। वहीं दूसरी तरफ सांसद राहुल गांधी के बयान ने राजनीतिक गलियारे में गर्माहट ला दी है।

जुबीन गर्ग मौत मामले में 21 अक्टूबर को होगी सिंगापुर और असम पुलिस के अधिकारियों की बैठक

मुंबई दिवंगत मशहूर गायक जुबीन गर्ग की मौत पर जारी जाँच को लेकर बड़ा अपडेट सामने आया है। बताया जा रहा है कि 21 अक्टूबर को सिंगापुर पुलिस के अधिकारी, विशेष जाँच दल (एसआईटी) के प्रमुख और एंडीजीपी मुन्ना गुप्ता के नेतृत्व वाली असम पुलिस टीम से मिलने वाले हैं। बात दें कि मुख्यमंत्री हिमंत बिस्वा सरमा ने जनता को जुबीन गर्ग के मामले में न्याय मिलने का आश्वासन दिया है। इससे पहले, बुधवार को सिंगापुर की कार्यवाहक उच्चायुक्त एलिस चेंग ने असम के मुख्यमंत्री से मुलाकात की और गायक के निधन पर शोक व्यक्त किया। सिंगापुर पुलिस बल (एसपीएफ) ने भारतीय उच्चायोग को 1 अक्टूबर 2025 को गर्ग की पोस्टमार्टम रिपोर्ट और उसके प्रारंभिक निष्कर्षों से अवगत करा दिया था। सिंगापुर के अधिकारियों ने असम के लोगों से मामले की गहन जाँच के लिए धैर्य और समझदारी बनाए रखने की अपील की है, क्योंकि जाँच अभी भी जारी है। जुबीन गर्ग की कथित तौर पर 19 सितंबर को सिंगापुर में तैराकी करते समय मृत्यु हो गई थी, यह घटना उन्हें पूर्वोत्तर भारत महोत्सव में प्रस्तुति देने से एक दिन पहले हुई थी। मुख्य कार्यक्रम आयोजक श्यामकान्त महंत, जुबीन गर्ग के प्रबंधक सिद्धार्थ शर्मा, संदीपन गर्ग (निलंबित एपीएस अधिकारी) और दो पीएसओ, नंदेश्वर बोरा और परेश बैश्य इस मामले में शामिल हैं।



हाईकोर्ट के बाद सुप्रीम कोर्ट से भी तेलंगाना की कांग्रेस सरकार को झटका

नई दिल्ली

तेलंगाना में कांग्रेस सरकार के द्वारा आरक्षण की सीमा 50 फीसदी से ज्यादा बढ़ाए जाने को सुप्रीम कोर्ट ने मंजूरी नहीं दी है। तेलंगाना सरकार के फैसले को हाई कोर्ट ने खारिज किया था, इस फैसले को शीर्ष अदालत में तेलंगाना की रेंटव रेड्डी सरकार ने चैलेंज किया था। अब कांग्रेस सरकार को शीर्ष अदालत में भी झटका लगा है। जस्टिस विक्रम नाथ और जस्टिस संदीप मेहता की बेंच ने अर्जी खारिज कर कहा कि जाति आधारित आरक्षण की 50 फीसदी की तय सीमा है और

उसका उल्लंघन नहीं हो सकता। 1992 के इंदिरा साहनी केस में सुप्रीम कोर्ट ने जातिगत आरक्षण की 50 फीसदी सीमा का आदेश दिया था। दरअसल तेलंगाना सरकार ने शीर्ष अदालत में दलील दी कि हमारी सरकार ने 42 फीसदी ओबीसी आरक्षण तय किया है, जो एक नीतिगत निर्णय है। इससे राज्य के पिछड़े वर्गों को स्थानीय निकाय में उचित प्रतिनिधित्व मिल सकेगा। इस आरक्षण के साथ ही राज्य में कुल कोटा 67 फीसदी होता है। इसी पर आपति जताकर ओबीसी आरक्षण बढ़ाने के प्रस्ताव को हाई कोर्ट ने खारिज कर दिया था। अब ऐसा ही

फैसला सुप्रीम कोर्ट ने भी दिया है। इस तरह हाई कोर्ट की ओर से आरक्षण बढ़ाने के फैसले पर लागू की गई अंतरिम रोक अगले आदेश तक जारी रहेगी। उच्च न्यायालय ने 9 अक्तूबर को हुई सुनवाई के दौरान राज्य सरकार 4 सप्ताह में जवाब देने का मौका दिया था। अब एक बार फिर से हाई कोर्ट की सुनवाई पर नजर होगी कि अब राज्य सरकार का क्या जवाब होगा और उस पर अदालत का रुख क्या रहेगा। तेलंगाना सरकार की ओर से ओबीसी कोटा 42 फीसदी किए जाने को कई संगठनों और लोगों



की ओर से चैलेंज किया गया था। इन लोगों का कहना था कि जातिगत आरक्षण की लिमिट 50 फीसदी है, जो इस फैसले से बढ़कर 67 फीसदी हो जाता है। इसलिए इसे रोकना जाना चाहिए। फिलहाल शीर्ष अदालत के फैसले पर तेलंगाना सरकार का कोई रिएक्शन नहीं आया है।

कांग्रेस नेता का मोदी सरकार पर हमला....भारत सरकार द्वारा लिए गए फैसलों की घोषणा ट्रंप कर रहे

नई दिल्ली

अमेरिकी राष्ट्रपति डोनाल्ड ट्रंप के भारत रूस से तेल खरीदना बंद कर देगा के दावे पर बढ़ते विवाद के बीच, वरिष्ठ कांग्रेस सांसद जयराम रमेश ने केंद्र पर कटाक्ष कर कहा कि भारत सरकार द्वारा लिए गए निर्णयों की घोषणा अमेरिकी राष्ट्रपति करते है। कांग्रेस नेता रमेश ने बताया कि भारत सरकार द्वारा लिए गए फैसलों की घोषणा राष्ट्रपति ट्रंप ने वाशिंगटन

डीसी में की है। यहाँ से तारीफ, वहीं से टैरिफ। कांग्रेस नेता रमेश ने प्रधानमंत्री नरेंद्र मोदी से संसद के समक्ष अमेरिकी व्यापार समझौते के बारे में विस्तृत जानकारी देने और बताने को कहा कि यह अभी तक क्यों नहीं हुआ है। रमेश ने कहा कि पीएम मोदी को बताना चाहिए कि रूस से तेल खरीदने के पीछे की समस्या क्या है? अमेरिकी व्यापार समझौता अभी तक क्यों नहीं हुआ है? उन्हें संसद को विश्वास में लेना चाहिए,

आम सहमति बनाना चाहिए। हमारी विदेश नीति पूरी तरह विफल रही है। राज्यसभा सांसद रमेश ने ट्रंप द्वारा किए गए दावों पर पीएम मोदी की चुप्पी पर भी सवाल उठाया, जिनमें व्यापारिक धमकियाँ देकर भारत-पाकिस्तान युद्ध रोकना और यह दावा करना शामिल है कि भारत रूस से तेल नहीं खरीदेगा। रमेश ने कहा, ट्रंप 51 बार दावा कर चुके हैं कि व्यापारिक धमकी देकर भारत-पाकिस्तान तनाव को कम करने के



लिए वे ज़िम्मेदार हैं। दरअसल बुधवार को ट्रंप ने कहा कि उन्होंने प्रधानमंत्री मोदी से कहा था कि भारत को रूस से तेल नहीं खरीदना चाहिए, और भारत ने उन्हें व्यापारिक धमकी देकर भारत-पाकिस्तान तनाव को कम करने के

सक्षिप्त समाचार

नेपाल में प्रतिनिधि सभा की फिर

स्थापना के लिए सुप्रीम कोर्ट में याचिका

काठमांडू, एजेंसी। प्रतिनिधि सभा के विघटन के खिलाफ नेपाल के सुप्रीम कोर्ट में लगातार रिट दायर हो रहे। कानून व्यावसायियों के अनुसार अब तक 10 रिट पंजीकरण के लिए प्रस्तुत की जा चुकी हैं। मंगलवार सुबह से अधिवक्ता प्रेमराज सिलवाल, कृतिनाथ शर्मा पौडेल, युवराज सफल पौडेल, विपना शर्मा, आयुष बडाल और मकबूल मियां समेत कई अधिवक्ताओं ने ये रिट सुप्रीम कोर्ट में दाखिल की हैं। रिट में प्रधानमंत्री सुशीला कार्की की नियुक्ति को असाविधानिक बताया गया है। साथ ही असाविधानिक रूप से नियुक्त प्रधानमंत्री के निर्णयों को रद्द करने की मांग की गई है। रिट में यह भी अनुरोध किया गया है कि प्रधानमंत्री और सरकार के निर्णयों के कार्यान्वयन पर रोक लगाने के लिए अंतरिम आदेश जारी किया जाए। सुप्रीम कोर्ट ने मंगलवार से नई रिट और मामलों का पंजीकरण शुरू किया है, जिसके साथ ही प्रतिनिधि सभा विघटन के खिलाफ ये रिट दाखिल की गई हैं। गौरतलब है कि 9 सितंबर को जेन-जी प्रदर्शन के दौरान सुप्रीम कोर्ट परिसर में आगजनी की घटना हुई थी, जिससे भवन को नुकसान पहुंचा था।

चीनी स्कूल में हिंदी की पढ़ाई, राजदूत ने शिक्षिका को किया सम्मानित

बीजिंग, एजेंसी। चीन में स्कूल स्तर पर पहली बार हिंदी की औपचारिक पढ़ाई शुरू हुई है। इस पहल के शुरू होने पर चीन में भारत के राजदूत प्रदीप कुमार रावत ने शंघाई में भारत के महावाणिज्य दूत प्रतीक माथुर के साथ मिलकर ब्रिटानिका इंटरनेशनल सीनियर सेकेंडरी स्कूल की शिक्षिका भव्या मेहता का सम्मान किया। भव्या मेहता कीर्ति चक विजेता ब्रिगेडियर रवि दत्त मेहता की बेटी हैं। यह पहल विश्वविद्यालय कार्यक्रमों से परे हिंदी की पहुंच का विस्तार करती है।

चीन का द. कोरियाई कंपनी की 5 अमेरिकी इकाइयों पर प्रतिबंध

बीजिंग, एजेंसी। चीन के वाणिज्य मंत्रालय ने दक्षिण कोरियाई जहाज विनिर्माता हनक्वा ओशन की 5 इकाइयों से चीनी कंपनियों के लेनदेन पर रोक लगा दी है। मंत्रालय ने कहा, वह विश्व जहाज विनिर्माण में चीन के बढ़ते प्रभुत्व की अमेरिका द्वारा की जा रही जांच की तहकीकात कर रहा है। दोनों पक्षों ने एक दूसरे के जहाजों पर नए बंदरगाह शुल्क लगाए हैं।

ब्रिटेन में अब वीजा आवेदकों के लिए कठिन होगी परीक्षा

लंदन, एजेंसी। सरकार ने भारत सहित अन्य देशों के वीजा आवेदकों के लिए अंग्रेजी भाषा की अनिवार्य परीक्षा को मंगलवार को और कठिन बनाने की शर्त पेश की। ब्रिटेन में बढ़ते आद्रजन पर कार्रवाई के तहत संसद में यह प्रस्ताव रखा गया। अंग्रेजी की यह नई परीक्षा ब्रिटेन के गृह विभाग की तरफ से आयोजित होगी। आठ जनवरी, 2026 से सभी कुशल श्रमिकों के लिए आगामी वीजा आवेदन प्रक्रिया के हिस्से के रूप में परिणामों का सत्यापन किया जाएगा। वीजा आवेदक का अंग्रेजी बोलने, सुनने, पढ़ने और लिखने का स्तर ए-लेवल अथवा 12वीं कक्षा के समकक्ष होना चाहिए, जिसे लेवल बी-2 कहा जाता है।

इकाडोर की व्यस्त सड़क पर पिकअप ट्रक में विस्फोट, एक की मौत

इकाडोर, एजेंसी। इकाडोर के बंदरगाह शहर गुआयाकिल की एक व्यस्त सड़क पर मंगलवार शाम एक पिकअप ट्रक में विस्फोट हो गया, जिसमें एक व्यक्ति की मौत हो गई और दो अन्य घायल हुए। गुआयाकिल अग्निशमन विभाग के मेजर जॉर्ज मोंटेनेगो ने स्थानीय टेलीविजन स्टेशन को बताया कि मारा गया व्यक्ति एक कैब ड्राइवर था, जो कि धमाके वाली जगह के पास में ही था। उन्होंने आगे कहा कि पुलिस आसपास के इलाके में सभी वाहनों की भी जांच कर रही है। मोंटानेरो ने कहा, हम एहतियात के तौर पर पूरी इमारत खाली करा रहे हैं। यह पूछे जाने पर कि क्या यह कार बम हो सकता है, उन्होंने कहा कि उन्हें पुलिस की जांच का इंतजार करना होगा। उन्होंने कहा, हमें नहीं पता, लेकिन एक सामान्य कार इस तरह नहीं फटती। 2023 में इकाडोर में एक राष्ट्रपति पद के उम्मीदवार की हत्या के बाद हिंसा बढ़ने के कारण कई कार बम विस्फोट हुए थे। गवर्नर हम्बर्टो प्लाजा ने मंगलवार के विफोट को साफ-साफ आतंकवाद बताया और वादा किया कि पुलिस इसके लिए जिम्मेदार लोगों को ढूँढ निकालेगी। उन्होंने कहा, हम इसके जिम्मेदार लोगों को पकड़ेंगे और उन्हें इसकी कीमत चुकानी होगी। इन लोगों पर आतंकवाद का मुकदमा चलाया जाएगा।

शेरबहादुर देउबा ने छोड़ी नेपाली कांग्रेस की कार्यकारी जिम्मेदारी, पूर्णबहादुर खड्का को सौंपी कमान

काठमांडू, एजेंसी। करीब एक दशक तक नेपाली कांग्रेस का नेतृत्व संभालने वाले और पांच बार नेपाल के प्रधानमंत्री बने शेरबहादुर देउबा ने मंगलवार से औपचारिक रूप से पार्टी की कार्यकारी भूमिका से विदाई ली है। आगामी 15वें महाधिवेशन में कांग्रेस पार्टी का विधान उन्हें दोबारा उम्मीदवार बनने की अनुमति नहीं देता। हालांकि, देउबा ने खुद केंद्रीय कार्य समिति की बैठक में घोषणा की कि अब वह सभापति पद के लिए उम्मीदवार नहीं होंगे।

महाधिवेशन संपन्न कराने की जिम्मेदारी उन्होंने उप सभापति पूर्णबहादुर खड्का को सौंपी है, जो अब कार्यकारी सभापति के रूप में पार्टी का नेतृत्व करेंगे। जिम्मेदारी हस्तांतरित करते हुए देउबा ने

स्पष्ट संकेत दिया कि वे अब पूर्ण रूप से कार्यकारी भूमिका से अलग हो चुके हैं। नेपाल मे जेनजी आंदोलन के कारण देश की राजनीति में आई हलचल ने देउबा को समय पूर्व नेतृत्व से विदा होने के लिए बाध्य किया। आंदोलन से पहले उनकी योजना थी कि नेपाल कम्युनिस्ट पार्टी (एमाले)-नेपाली कांग्रेस, गठजोड़ के तहत जून 2026 में छठी बार नेपाल के प्रधानमंत्री बनने के बाद ही कांग्रेस पार्टी की महाधिवेशन कराएं। आंदोलन के बाद उन्होंने सुरक्षित रास्ता अपनाते हुए नेतृत्व हस्तांतरण का निर्णय लिया। परंतु पार्टी के भीतर बढ़ते दबाव ने उन्हें तुरंत पद छोड़ने की स्थिति में ला खड़ा किया। कांग्रेस के महासचिव विश्वप्रकाश शर्मा और गगन थापाले सार्वजनिक रूप से देउबा से नेतृत्व

हमास के लड़ाकों ने गाजा की सड़कों पर फिर मचाया कोहराम, हथियार लहराते हुए बंदियों को ले गए

गाजा, एजेंसी। गाजा में संघर्षविराम के बीच हमास ने सड़कों पर दोबारा नियंत्रण करने की कोशिश की है। इसके लिए अभियान भी चलाया है। इस दौरान हमास के लड़ाकों ने कई संदिग्ध अपराधियों को मार गिराया। हमास ने इसे कानून-व्यवस्था बहाल करने की दिशा में कोशिश बताया है। हालांकि इस कार्रवाई से एक ओर स्थानीय लोगों में राहत की भावना दिखी है, वहीं दूसरी ओर यह संघर्षविराम को अस्थिर करने वाला कदम भी साबित हो सकता है। हमास अब भी अपने हथियार नहीं डालने के फैसले पर अड़ा हुआ है।

इस बीच अमेरिकी राष्ट्रपति डोनाल्ड ट्रंप ने मंगलवार को कहा कि हमास ने कई बुरे गिरोहों को खत्म किया है। ईमानदारी से कहूं तो इससे मुझे कोई आपत्ति नहीं। हालांकि उन्होंने दोहराया कि हमास को अपने हथियार डालने होंगे और अगर नहीं किया तो हम उन्हें निहत्था करेंगे। ट्रंप की मध्यस्थता से लागू संघर्षविराम योजना के तहत हमास को निरस्त्र होकर सत्ता एक अंतरराष्ट्रीय निगरानी निकाय को सौंपनी है, लेकिन वह प्रक्रिया अभी शुरू नहीं हुई है।

इजरायल के हमलों के बाद पिछले महीनों में गाजा में कानून-व्यवस्था लगभग खत्म हो गई थी। हमास के सुरक्षा बलों के हटने के बाद स्थानीय गिरोहों और प्रभावशाली परिवारों ने कब्जा जमाना शुरू कर दिया था, जिन पर मानवीय सहायता लूटने और उसकी कालाबाजारी करने के आरोप हैं। पिछले



हफ्ते हमास ने डॉंगमश परिवार से जुड़े एक गिरोह पर धावा बोला, जिसमें लगभग दो दर्जन लोग मारे गए। मृतकों में एक स्थानीय पत्रकार और हमास नेता के बेटे के भी शामिल होने की खबर है। हमास से जुड़े टेलीग्राम चैनलों ने दावा किया कि मारे गए लोग सहयोगी और गद्दार थे जो इजरायल से मिले हुए थे। सोशल मीडिया पर वायरल एक वीडियो में हमास बलों को आठ लोगों को सरेआम गोली मारते हुए दिखाया गया। इस घटना की मानवाधिकार संगठनों (अल मेजान सेंटर फॉर ह्यूमन राइट्स और पैलेस्टीनियन इंडिपेंडेंट

कमीशन फॉर ह्यूमन राइट्स) ने कड़ी निंदा की है। कई नागरिकों ने इस कार्रवाई को सामान्य जीवन की शुरुआत कहा है। उत्तरी गाजा के एक स्वास्थ्यकर्मि सईद अबू एब्लाइश ने कहा, हमने दो साल बाद पुलिस को सड़कों पर देखा है। कुछ सुरक्षा लौटती दिख रही है। वहीं, इजरायल के प्रधानमंत्री बेंजामिन नेतन्याहू ने संकेत दिया है कि अगर हमास ने शांतिपूर्ण तरीके से हथियार नहीं डाले तो सैन्य कार्रवाई फिर शुरू की जा सकती है। हमास के गृह मंत्रालय ने एक सप्ताह के लिए आम माफी की घोषणा

की है, जिसमें कहा गया है कि जिन गिरोह सदस्यों का हाथ हत्या में नहीं है वे आत्मसमर्पण कर अपना रिकॉर्ड साफ कर सकते हैं। कोई भी व्यक्ति सार्वजनिक सुरक्षा या नागरिकों के अधिकारों से खिलवाड़ नहीं करेगा। यह अंतिम चेतावनी है। हमास का कहना है कि वह रॉकेट जैसे आक्रामक हथियार सौंप सकता है, लेकिन आत्मरक्षा के लिए हल्के हथियार रखना चाहता है। विश्लेषकों का मानना है कि अगर ये गिरोह और हमास दोनों हथियारबंद बने रहे तो गाजा में युद्धविराम से शांति तक का सफर बहुत कठिन हो सकता है।

मैक्सिको में बाढ़ से पूरा गांव बहा, 60 से ज्यादा लोगों की मौत, दर्जनों अभी भी लापता

मैक्सिको सिटी, एजेंसी। मैक्सिको में बाढ़ और भूस्खलन से भारी तबाही मची हुई है। बाढ़ के चलते 400 लोगों का एक पूरा गांव नक्शे से साफ हो गया है और कई इलाकों का संपर्क टूट गया है। लोग ऊंचे इलाकों पर फंसे हुए हैं और उन्हें सुरक्षित निकाला जा रहा है। सेना के हजारों जवान और नागरिक कार्यकर्ता लोगों को बचाने और सड़कों को फिर से शुरू करने के काम में जुटे हैं। मैक्सिको सरकार ने पुष्टि की है कि बाढ़ और भूस्खलन से अब तक 64 लोगों की मौत हो चुकी है और दर्जनों अभी लापता हैं। एक पौडिटा ने बताया कि कुछ नहीं बचा, सबकुछ तबाह हो गया। पुत्र, मकान, सड़कें सबकुछ चला गया है।

अधिकारियों ने चेतावनी दी है कि दूर-दराज के इलाकों में सैकड़ों से लेकर हजारों तक लोग लापता हैं और भारी तबाही की आशंका है। मैक्सिको के पश्चिमी तट पर दो उष्णकटिबंधीय तूफानों के मिलने की वजह से मैक्सिको में भारी बारिश हुई। इससे नदियां उफान पर हैं और पहाड़ी इलाकों में भूस्खलन हो रहा है। मैक्सिको की राष्ट्रपति क्लॉडिया शीनबाम ने बताया

कि सरकार की प्राथमिकता सड़कों को फिर से खोलना और हवाई ब्रिजों को सुरक्षित करना है, जिससे लोगों को राशन की आपूर्ति हो सके और उन्हें सुरक्षित बचाया जा सके।

तीन राज्य सबसे ज्यादा प्रभावित : सरकार और सेना द्वारा लोगों को बचाने की भरसक कोशिश की जा रही है, लेकिन कई लोगों में मिलकर खुद ही बचाव की कोशिशें भी शुरू कर दी हैं। कई लोगों ने अमेरिका में रहने वाले अपने रिश्तेदारों से मदद मांगी है, लोगों को मौत हो चुकी है और दर्जनों अभी लापता हैं। एक पौडिटा ने बताया कि कुछ नहीं बचा, सबकुछ तबाह हो गया। पुत्र, मकान, सड़कें सबकुछ चला गया है। 6-7 घंटे पैदल चलकर जाना पड़ रहा है। मैक्सिको के वेराक्रूज, हिडाल्गो और पूएबला राज्यों में बाढ़ ने भारी तबाही मचाई है। हिडाल्गो में ही करीब एक लाख घर तबाह हुए हैं। वेराक्रूज में 29 लोगों की मौत हुई है। वेराक्रूज में बौते चार दिनों में 24 इंच बारिश हुई है। वेराक्रूज के गवर्नर ने बताया कि राज्य में करीब तीन लाख लोग बाढ़ से प्रभावित हुए हैं।

डोनाल्ड ट्रंप का शटडाउन पर बड़ा एलान- हम डेमोक्रेट पार्टी के शुरू किए सरकारी कार्यक्रमों को बंद कर रहे

वाशिंगटन, एजेंसी। अमेरिका के राष्ट्रपति डोनाल्ड ट्रंप ने शटडाउन के बीच डेमोक्रेट्स पार्टी के सपोर्ट से होने वाले प्रोग्राम को बंद करने का एलान किया है। रिपोर्ट्स के अनुसार प्रशासन की ओर से आदेश जारी कर दिए गए हैं और बंद होने वाले कार्यक्रमों की सूची भी जल्द जारी होने की सूचना है। डोनाल्ड ट्रंप ने मंगलवार (14 अक्टूबर) को घोषणा करते हुए कहा कि प्रशासन चल रहे सरकारी शटडाउन का इस्तेमाल डेमोक्रेट समर्थित संघीय कार्यक्रमों को स्थायी रूप से समाप्त करने के लिए कर रहा है। उन्होंने आगे कहा कि बंद होने वाले कार्यक्रमों की सूची शुक्रवार को जारी

की जाएगी। डोनाल्ड ट्रंप ने अपने बयान में कहा, शटडाउन के कारण डेमोक्रेट्स की हार हो रही है, क्योंकि हम उन डेमोक्रेट कार्यक्रमों को बंद कर रहे हैं, जिनका हम विरोध करते थे और अब किसी कीमत पर वापस नहीं आने दिया जाएगा। अमेरिकी राष्ट्रपति ने बयान में आगे कहा कि इसलिए हम वो काम कर पा रहे हैं, जो हम पहले नहीं कर पाते थे। हम उन डेमोक्रेट कार्यक्रमों को बंद कर रहे हैं, जिन्हें हम बंद करना चाहते थे या जिन्हें हम कभी नहीं होने देना चाहते थे, और अब हम उन्हें बंद कर रहे हैं, और हम उन्हें वापस नहीं आने देंगे।

रिपब्लिकन कार्यक्रम बंद नहीं होंगे- ट्रंप : बंद होने वाले कार्यक्रमों में ऐसे कई कार्यक्रम शामिल हैं, जिन्हें डोनाल्ड ट्रंप ने समाजवादी और अर्ध-साम्यवादी करार दिया है। व्हाइट हाउस से बोलते हुए डोनाल्ड ट्रंप ने कहा कि इस सूची में कई ऐसे कार्यक्रम शामिल होंगे, जिन्हें उन्होंने समाजवादी और अर्ध-कम्युनिस्ट बताया है। उन्होंने कहा, हम शुक्रवार को इनकी एक सूची जारी करेंगे, जिसमें कुछ सबसे गंभीर समाजवादी, अर्ध-साम्यवादी शायद पूर्ण साम्यवादी नहीं, हम इसे न्यूयॉर्क के लिए बचा रहे हैं, लेकिन अर्ध-साम्यवादी कार्यक्रमों को बंद किया जाएगा, और हम उन्हें बंद कर रहे हैं।

हम रिपब्लिकन कार्यक्रमों को इसलिए बंद नहीं कर रहे हैं क्योंकि हमें लगता है कि वे कारगर हैं।

हजारों कर्मचारियों को नौकरी से निकाला : इससे पहले मंगलवार को व्हाइट हाउस के प्रबंधन एवं बजट कार्यालय ने कहा था कि वह अतिरिक्त कर्मचारियों की संख्या में कटौती या आरआईएफ के साथ बंद को खत्म करता होगा। यह कदम इस बात का संकेत है कि ट्रम्प प्रशासन संघीय कर्मचारियों की संख्या में कटौती जारी रखने की योजना बना रहा है, क्योंकि पिछले हफ्ते सात संघीय एजेंसियों के हजारों कर्मचारियों को उनकी नौकरी जाने की सूचना दी गई थी।

चालीं किर्क की हत्या पर टिप्पणी करना पड़ा भारी, अमेरिकी सरकार ने छह विदेशियों के वीजा रद्द किए

वाशिंगटन, एजेंसी। अमेरिकी विदेश विभाग ने मंगलवार को छह विदेशियों के वीजा रद्द कर दिए क्योंकि इन लोगों ने रूढ़िवादी कार्यकर्ता चालीं किर्क की हत्या के बारे में सोशल मीडिया पर टिप्पणी की थी। वीजा रद्द करने की यह घोषणा ऐसे समय में की गई जब अमेरिकी राष्ट्रपति डोनाल्ड ट्रंप ने किर्क को मरणोपरांत अमेरिका के सर्वोच्च नागरिक सम्मान, प्रेसिडेंशियल मेडल ऑफ फ्रीडम से सम्मानित किया। यह सम्मान किर्क के 32वें जन्मदिन पर दिया गया।

अमेरिकी विदेश विभाग ने जारी किया बयान : अमेरिकी विदेश विभाग ने सोशल मीडिया मंच एक्स पर साझा एक पोस्ट में कहा, अमेरिका उन विदेशियों की मेजबानी करने के लिए बाध्य नहीं है जो अमेरिकियों की मृत्यु की



कामना करते हैं। जिन लोगों के वीजा रद्द किए गए हैं, उनमें दक्षिण अफ्रीका, अर्जेंटीना, मेक्सिको, ब्राजील, जर्मनी और पेरगवे के लोग शामिल हैं। विदेश विभाग ने

बताया कि अर्जेंटीना के जिस नागरिक का वीजा रद्द किया गया है, उसने चालीं किर्क पर नस्लवादी, जेनोफोबिक (विदेशियों से नफरत करने वाला), स्त्री द्वेषी बयानबाजी प्रसारित करने का आरोप लगाया था। वहीं जर्मनी के व्यक्ति ने लिखा कि जब फासीवादी मरते हैं तो डेमोक्रेट शिकायत नहीं करते।

अवेध अप्रवासियों के खिलाफ कार्रवाई कर रही ट्रंप सरकार : चालीं किर्क की बीते महीने यूटा यूनिवर्सिटी में एक कार्यक्रम के दौरान गोली मारकर हत्या कर दी गई थी। चालीं किर्क दक्षिणपंथ समर्थक और राष्ट्रपति ट्रंप के करीबी थे। अमेरिकी विदेश विभाग ने बताया कि वे चालीं किर्क की हत्या पर खुशी जताने वाले लोगों की पहचान कर रहे हैं। जनवरी में सत्ता पर काबिज होने के

बाद से ही ट्रंप प्रशासन द्वारा अवैध अप्रवासियों को निशाना बनाया जा रहा है। साथ ही सोशल मीडिया पर की जाने वाली टिप्पणियों को लेकर भी निशाना बनाया जा रहा है। राष्ट्रपति ट्रंप ने मंगलवार को अपने करीबी चालीं किर्क को मरणोपरांत अमेरिका का सर्वोच्च नागरिक सम्मान प्रेसिडेंशियल मेडल ऑफ फ्रीडम प्रदान किया। साथ ही ट्रंप ने किर्क को सत्य और स्वतंत्रता के लिए शहीद बताया। ट्रंप ने किर्क की तुलना सुकरात, सेंट पीटर, अब्राहम लिंकन और मार्टिन लूथर किंग से की। अमेरिकी राष्ट्रपति डोनाल्ड ट्रंप ने व्हाइट हाउस में आयोजित इस समारोह में यह भी संकल्प लिया कि वे कठरूपी वामपंथी समूहों के खिलाफ अपनी कार्रवाई को दोगुना कर देंगे, जिसे उन्होंने किर्क की गोलीबारी के बाद शुरू किया था।

पाकिस्तान-अफगान में फिर हिंसक झड़प, तालिबान का दावा- 7 पाक सैनिक मारे



काबुल/ इस्लामाबाद, एजेंसी। पाकिस्तान सुरक्षा बलों और अफगान तालिबान के बीच मंगलवार रात को फिर झड़प हुई। एपी के मुताबिक, फिबर पखूनख्वा के कुर्रम जिले में सीमा पर दोनों पक्षों के बीच तनाव बढ़ गया है। इससे पहले पाकिस्तान के रक्षा मंत्री ख्वाजा आसिफ ने चेतावनी दी थी कि अफगानिस्तान के साथ दुश्मनी भरा माहौल है। इस्लामाबाद और काबुल में किसी भी वक्त संघर्ष शुरू हो सकता है। आसिफ ने कहा था, संघर्ष की संभावना को नकारा नहीं जा सकता। अगर अफगानिस्तान धमकी देता है, तो हम तुरंत जवाब देंगे। इस लड़ाई में दोनों पक्षों ने एक दूसरे के पोस्ट पर कब्जा करने का दावा किया है। साथ ही टैकों के नुकसान की भी खबर है। पाकिस्तानी सरकारी मीडिया ने तालिबान पर बिना उकसावे के पहली गोली चलाने का आरोप लगाया। वहीं, अफगानिस्तान समर्थित सोशल मीडिया ने दावा किया कि अफगान सुरक्षा बलों ने पाकिस्तान में उन जगहों को निशाना बनाया है जहां से अफगानिस्तान के लिए खतरा पैदा होता है। इसके साथ ही 7 पाकिस्तानी सैनिकों के मारे जाने की भी बात कही। पाकिस्तान

का दावा- तालिबान चौकियों को भारी नुकसान पाकिस्तान ने सूत्रों ने दावा किया है कि पाकिस्तान के हमले में कई तालिबान चौकियों को भारी नुकसान पहुंचा और उनकी चौकियों से आग की लपटें उठती देखी गईं पाकिस्तानी पीटीवी न्यूज ने बताया, अफगान तालिबान और फिक्ता अल-खवारिज ने कुर्रम में बिना वजह गोलीबारी की। पाकिस्तानी सेना ने पूरी ताकत से जवाब दिया।

दावा किया गया कि पाकिस्तान की जवाबी गोलीबारी में एक तालिबानी टैंक नष्ट हो गया, जिससे हमलावर अपनी चौकियां छोड़कर इलाके से भागने पर मजबूर हो गए। वहीं, काबुल का दावा है कि वह अपनी हवाई सीमा और संरक्षित उल्लंघन का जवाब दे रहा है। पाकिस्तानी सेनाएं हाई अलर्ट पर सूत्रों के अनुसार पाकिस्तानी सेनाएं हाई अलर्ट पर हैं और किसी भी हमले का जवाब देने के लिए पूरी तर्फ से तैयार है। वहीं अफगानिस्तान समर्थित वॉर न्यूज ने एक वीडियो जारी करते हुए दावा किया कि तालिबान के एक ड्रोन ने पखूनख्वा के सीमावर्ती इलाकों में एक पाकिस्तानी सैन्य अड्डे पर विस्फोटक किया।

नकली पुलिस बनकर हीरा दलाल से लूट

कर्ज चुकाने के लिए दोस्त ने साले के साथ रचा फिल्मी ड्रामा खुद का अपहरण कराकर लाखों के हीरे लूटे

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के हीरा उद्योग में एक बार फिर भरोसे को तोड़ देने वाली सनसनीखेज घटना सामने आई है। एक हीरा दलाल के परिचित ने अपने साले के साथ मिलकर पहले से तय की गई चाल चलते हुए नकली पुलिस बनाकर अपने ही दोस्त से लगभग 2.50 लाख के 13.74 कैरेट हीरे लूट लिए। गोडदारा पुलिस स्टेशन की टीम ने कुछ ही घंटों में मामले का पर्दाफाश कर मुख्य आरोपी

विमल नसित को गिरफ्तार कर लिया और सभी चोरी किए गए हीरे बरामद कर लिए। पूछताछ में आरोपी ने कबूल किया कि उसने अपने साले का 60,000 का कर्ज चुकाने के लिए यह ठगी की साजिश रची थी। पुलिस अब अन्य फरार आरोपियों की तलाश कर रही है। गोडदारा पुलिस स्टेशन क्षेत्र में रहने वाले जीतू अरविंदभाई गजेड़ा (उम्र 42), जो हीरा दलाली का काम करते हैं, उन्होंने 14 अक्टूबर 2025 को शिकायत दर्ज कराई थी। शिकायत के अनुसार, 13 अक्टूबर को वे बराछा मिनी

बाजार स्थित भावेश की ऑफिस से लगभग 13.74 कैरेट (कीमत 2.5 लाख) के हीरे का पैकेट लेकर निकले थे। जीतूभाई अपने परिचित विमल बाबूभाई नसित से शैलेश के पान के गल्ले पर मिले। वहां दोनों ने हीरे बेचने का प्रस्ताव दिया। विमल ने ज्यादा मुनाफे का लालच देते हुए जीतूभाई से एक कैरेट 25,000 के बजाय 26,000 की चिट्ठी बनवाने को कहा। जीतू ने भरोसा कर लिया और चिट्ठी बना दी, जिसके बाद विमल ने हीरे और चिट्ठी दोनों अपनी जेब में रख लिए।

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत महानगर पालिका (SMC) के एक सर्वेयर को 16 साल पुराने रिश्तत मामले** में सूरत की अदालत ने सख्त सजा सुनाई है। आरोपी कमलेशभाई रावजीभाई पटेल, सर्वेयर (वर्ग-3), वराछा जोन, सूरत महानगर पालिका को तीन साल की सख्त कैद और 50,000 के जुर्माने** की सजा सुनाई गई है। यह मामला वर्ष 2007 का है। शिकायतकर्ता के आवासीय



मकान को उनके और उनके भाइयों के नाम पर ट्रांसफर करने तथा यह दिखाने के लिए कि मकान में कोई किराएदार नहीं रह रहा है — इस काम के बदले में आरोपी कमलेश पटेल ने रिश्तत मांगी थी।

पहले आरोपी ने 2,200 की मांग की थी, लेकिन बाद में सौदेबाजी के बाद 1,400 पर सहमति हुई। शिकायत मिलने पर एंटी करप्शन ब्यूरो (ACB) ने ट्रेप की योजना बनाई। 13 मार्च 2007 को आरोपी

कमलेश पटेल 1,400 की रिश्तत लेते हुए रंगे हाथ पकड़ा गया। इसके बाद सूरत ACB पुलिस स्टेशन में भ्रष्टाचार निवारण अधिनियम 1988 की धारा 7, 13(1)(d) और 13(2) के तहत मामला दर्ज किया गया। लंबी न्यायिक प्रक्रिया के बाद, अदालत ने मौखिक और दस्तावेजी सबूतों के आधार पर फैसला सुनाया। 10वें अतिरिक्त सत्र न्यायाधीश, सूरत ने अंतिम निर्णय में आरोपी को दोषी ठहराया। धारा 7 के तहत: 3 साल की सख्त कैद और 25,000 का जुर्माना

(जुर्माना न भरने पर अतिरिक्त 3 महीने की कैद) धारा 13(1)(d) व 13(2) के तहत 3 साल की सख्त कैद और 25,000 का जुर्माना (जुर्माना न भरने पर अतिरिक्त 3 महीने की कैद) इस प्रकार, आरोपी को कुल 3-3 साल की सख्त कैद और 50,000 का संयुक्त जुर्माना भरने का आदेश दिया गया है। यह फैसला सरकारी अधिकारियों और कर्मचारियों के लिए एक कड़ा संदेश है कि अगर कोई भी व्यक्ति अपने वैध वेतन के अलावा जनता से अवैध लाभ की मांग करेगा, तो कानून उसे सख्त सजा देगा।

बाइक ओवरटेक करने पर रत्नकलाकार की हत्या

CCTV में कैद वारदात दो लोगों ने चाकू से वार कर भागे, युवक की मौके पर ही मौत

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत में फिर से एक दिल दहला देने वाली घटना सामने आई है। तीन दिन पहले ही पांच घंटे में दो हत्याएं होने के बाद, अब कापोद्रा क्षेत्र के हिंमतनगर में एक और निर्मम हत्या हुई है। हीरा कारखाने से घर लौट रहे 40 वर्षीय रत्नकलाकार सुरेश प्रेमजीभाई चित्रोडा की दो युवकों ने चाकू से गोदकर हत्या कर दी और फरार हो गए। वारदात के बाद सुरेश की मौके पर ही मौत हो गई। पुलिस अधिकारियों ने घटनास्थल पर पहुंचकर शव को पोस्टमॉर्टम के लिए भेज दिया और जांच शुरू की। सूरत क्राइम ब्रांच ने त्वरित कार्रवाई करते हुए मुख्य आरोपी 19 वर्षीय जयेश पाटिल को कुछ ही घंटों में गिरफ्तार कर लिया। पूछताछ में जो वजह सामने आई, उसने पुलिस को भी हैरान कर दिया — हत्या का कारण कोई पुरानी दुश्मनी नहीं, बल्कि बाइक ओवरटेक करने की बात थी। क्राइम ब्रांच के अनुसार, जयेश पाटिल हीरा घिसाई मजदूर है।

घटना की रात वह अपने दोस्त के साथ कतरगाम की ओर नाश्ता करने जा रहा था। तभी सुरेश चित्रोडा ने अपनी बाइक से उनकी गाड़ी को ओवरटेक कर “कट” मारा। इससे गुस्से में आए जयेश ने सुरेश को धीरे चलाने की नसीहत दी। डीसीपी भावेश रोजिया के अनुसार, य

निकाला और सुरेश के सीने व पेट में कई वार कर दिए। सुरेश की मौके पर ही मौत हो गई, जबकि जयेश भाग निकला। मिली जानकारी के मुताबिक, मूल रूप से राजकोट जिले

उनके दो बेटे क्रमशः 10 और 8 वर्ष के हैं। सुरेशभाई कापोद्रा के स्नेहमुद्रा क्षेत्र में एक हीरा कारखाने में रत्नकलाकार के रूप में काम करते थे और पूरे परिवार की जिम्मेदारी उन्हीं पर थी। हर दिन की तरह वे सुबह टिफिन लेकर काम पर

फीट दूर जाकर गिर पड़े, और उनकी वहीं मौत हो गई। सड़क पर खुलेआम हत्या से इलाके में दहशत फैल गई। स्थानीय लोगों ने पुलिस को सूचना दी, जिसके बाद कापोद्रा पुलिस स्टेशन के PI M.B. असुरा, DCP आलोक कुमार, DCP राघव जैन, और दो ACP सहित कई वरिष्ठ अधिकारी घटनास्थल पर पहुंचे। पहले परिवार को सिर्फ इतना बताया गया कि “सुरेश को हल्की चोट लगी है और उन्हें अस्पताल ले जाया गया है। रात में परिवार को मानसिक रूप से टूटने से बचाने के लिए सच्चाई छिपाई गई, लेकिन सुबह उन्हें सुरेश की मौत की जानकारी दी गई। घर में मातम छा गया — दो छोटे बच्चों ने पिता की छत्रछाया खो दी, और पत्नी ने जीवन का सहारा।

कापोद्रा पुलिस ने हत्या का मामला दर्ज कर लिया है। एफएसएल टीम ने सबूत जुटाए हैं और आसपास के CCTV फुटेज भी खंगाले जा रहे हैं। पुलिस यह भी जांच कर रही है कि इस वारदात में अन्य कोई व्यक्ति शामिल था या नहीं। दिवाली से पहले सुरेशभाई का यूं जाना पूरे परिवार के लिए गहरा सदमा बन गया है।



सुनकर सुरेश ने जयेश को मां-बहन की गंदी गालियां देनी शुरू कर दीं। दोनों के बीच झगड़ा बढ़ गया और बात हाथापाई तक पहुंच गई। गालियां सुनकर जयेश बेकाबू हो गया, उसने जेब से चाकू

के उपलेटा तालुका निवासी सुरेशभाई प्रेमजीभाई चित्रोडा सूरत के कापोद्रा क्षेत्र में अपनी पत्नी और दो बेटों के साथ रहते थे।

रात करीब 11 बजे जब वे हिंमतनगर रोड से गुजर रहे थे, तब बाइक पर आए दो युवकों ने उन्हें रोका और झगड़ा कर चाकू से हमला कर दिया। हमले के बाद सुरेश लगभग 10

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत, वेसू स्थित नंदिनी-1 सोसायटी में बुधवार रात्रि को कार्तिक मास के उपलक्ष में दीपदान का आयोजन किया गया। इस अवसर पर सोसायटी में भगवान कृष्ण का दरबार सजाया गया। आयोजन में पांडव सेना इस्कॉन, वेसू द्वारा भजनों की प्रस्तुति दी गई। सभी भक्तों ने यशोदाजी - दामोदर



जो को दीप अर्पित कर भजनों से लुभाया। सभी भक्तों के लिए महाप्रसाद की व्यवस्था भी की गई थी।

वेसू में होगा विशाल छठ पूजा का आयोजन

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत, वेसू वेलफेयर एसोसिएशन द्वारा सूरत महानगर पालिका के सहयोग से इस वर्ष भी विशाल छठ पूजा का आयोजन वेसू विस्तार में कृत्रिम ग्राउंड में किया जाएगा। छठ

पूजा समिति के मनीष जगनानी ने बताया की तीसरे छठ पूजा महोत्सव में 27 अक्टूबर को शाम का अर्घ्य एवं 28 अक्टूबर को सुबह का अर्घ्य दिया जाएगा। सभी छठ व्रतियों को पूजा करके के लिए सभी प्रकार की व्यवस्था की जाएगी। इसके लिए तैयारियों शुरू हो गई हैं। एसएमसी अधिकारियों से तैयारियों को लेकर हुई मीटिंग

का आयोजन किया गया। मीटिंग में वेसू वेलफेयर के अध्यक्ष, कृष्ण शर्मा, सचिव विशाल पटेल, कोषाध्यक्ष राजेश केजरीवाल, विमल जैन, रमेश छापड़िया, शरद जगनानी, अनिल शंभई, शिव खेतान, मोहित सराफ, सुनील रामुका, रामानुज तिवारी, दीपक मस्करा सहित अनेकों सदस्य उपस्थित रहें।



“एकल के मंच पर भारतीय उत्सव” कार्यक्रम का हुआ आयोजन

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत, एकल श्रीहरि महिला समिति द्वारा बुधवार को च्चकल के मंच पर भारतीय उत्सव कार्यक्रम का आयोजन हुआ। कार्यक्रम में समारोह अध्यक्ष के रूप में प्राची हर्ष संघवी, मुख्य अतिथि के रूप में कविता गुप्ता, अतिथि विशेष के रूप में मनीषा पंसारी उपस्थित रहें। भारतीय संस्कृति, देशभक्ति एवं भारतीय सनातन परंपरा पर आधारित

गई। एकल श्रीहरि महिला समिति की संस्थापक सत्प्रेरक मंजू मित्तल ने वीडियो के माध्यम से समिति के कार्यों के बारे में बताया। कार्यक्रम में समारोह अध्यक्ष के रूप में प्राची हर्ष संघवी, मुख्य अतिथि के रूप में कविता गुप्ता, अतिथि विशेष के रूप में मनीषा पंसारी उपस्थित रहें। भारतीय संस्कृति, देशभक्ति एवं भारतीय सनातन परंपरा पर आधारित

कार्यक्रम में महिलाओं ने अनेकों प्रस्तुति दी। महिलाओं ने अलग-अलग राज्यों की वेशभूषा में भारतीय संस्कृति की झलक प्रस्तुत की। इस अवसर पर महिला समिति की अध्यक्ष कुसुम सराफ, कार्यकारी अध्यक्ष कांता सोनी, कोषाध्यक्ष सुषमा सिंघानिया सहित अनेकों सदस्य एवं गणमान्य लोग उपस्थित रहें।



सूरत म्युनिसिपल कॉर्पोरेशन के ग्रीन बॉन्ड की 8 गुना सफलता

NSE में लिस्टिंग के साथ गुजरात ग्रीन ग्रोथ के मार्ग पर, मुख्यमंत्री ने मुंबई में बेल बजाकर की औपचारिक शुरुआत

200 करोड़ के इश्यू के सामने 800 करोड़ की मांग

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

गुजरात ने प्रधानमंत्री के नेतृत्व में ग्रीन ग्रोथ और सस्टेनेबल डेवलपमेंट की दिशा में एक महत्वपूर्ण उपलब्धि हासिल की है। सूरत महानगर पालिका (SMC) द्वारा जारी किया गया ग्रीन म्युनिसिपल बॉन्ड आज मुंबई स्थित नेशनल स्टॉक एक्सचेंज (NSE) में औपचारिक रूप से लिस्ट किया गया। मुख्यमंत्री भूपेंद्र पटेल ने बेल बजाकर इस बॉन्ड के ट्रेडिंग की शुरुआत की। इस अवसर पर सूरत के मेयर दक्षेश मावाणी

सहित कई गणमान्य व्यक्ति उपस्थित थे। सूरत महानगर पालिका ने 200 करोड़ मूल्य के लिस्टेड, टेक्सबल, रिडीमेबल, सिक्वोर्ड नॉन-कन्वर्टिबल म्युनिसिपल बॉन्ड डिबेंचर जारी किए। इस ग्रीन बॉन्ड को निवेशकों से जबरदस्त प्रतिक्रिया मिली। 6 अक्टूबर 2025 को खुला यह इश्यू 9 अक्टूबर 2025 को बंद हुआ, और इस दौरान 200 करोड़ के इश्यू के सामने 800 करोड़ की मांग दर्ज हुई, जो इश्यू के मूल्य का 8 गुना अधिक सब्सक्रिप्शन दर्शाता है। यह आंकड़ा सूरत म्युनिसिपल कॉर्पोरेशन की दीर्घकालिक योजनाओं और वित्तीय विश्वसनीयता में निवेशकों

के अटूट विश्वास को दर्शाता है। उल्लेखनीय है कि खुदरा निवेशकों (Retail Investors) के लिए कुल बॉन्ड का 15% यानी 30 करोड़ आरक्षित किया गया था। मुख्यमंत्री भूपेंद्र पटेल ने कहा कि यह ग्रीन बॉन्ड केवल एक वित्तीय लेनदेन नहीं है, बल्कि जनता की ग्रीन ग्रोथ और सतत विकास में भागीदारी का प्रतीक है। उन्होंने SMC की इस पहल को ग्रीन पीपल्स फाइनेंसिंग का उत्कृष्ट उदाहरण बताया। सप्त जुटाई गई राशि पर्यावरण और ऊर्जा परियोजनाओं में खर्च होगी SMC आयुक्त शालिनी अग्रवाल ने बताया कि देश में पहली बार अंतरराष्ट्रीय

मान्यता प्राप्त ग्रीन बॉन्ड सूरत म्युनिसिपल कॉर्पोरेशन द्वारा जारी किया गया है। इस बॉन्ड से प्राप्त धनराशि का उपयोग केवल पर्यावरण संरक्षण और ग्रीन एनर्जी प्रोजेक्ट्स के लिए किया जाएगा, जिसमें मुख्य रूप से सोलर पावर प्रोजेक्ट्स, जल संरक्षण योजनाएं और ग्रीन ट्रांसपोर्ट से संबंधित परियोजनाएं शामिल हैं। मुख्यमंत्री पटेल ने प्रधानमंत्री के 2070 तक नेट जीरो कार्बन फुटप्रिंट लक्ष्य का उल्लेख करते हुए कहा कि गुजरात सरकार ग्रीन ग्रोथ और ग्रीन मोबिलिटी को विशेष प्राथमिकता दे रही है। उन्होंने कहा कि प्रधानमंत्री के

नेतृत्व में भारत ने पर्यावरण और अर्थव्यवस्था के बीच एक उत्कृष्ट संतुलन कायम किया है। प्रधानमंत्री का 2047 तक विकसित भारत बनाने का संकल्प है, और इस दिशा में गुजरात ने विकसित गुजरात @ 2047 रोडमैप के तहत कई विकासात्मक पहलें शुरू की हैं। मेयर दक्षेश मावाणी ने कहा कि सूरत की सतत ऊर्जा पहल 2047 के विकास विजन को साकार करने में एक प्रेरक उदाहरण बनेगी। अब तक लगभग 14 राष्ट्रीय और अंतरराष्ट्रीय पुरस्कार प्राप्त कर चुका सूरत, ग्रीन एनर्जी की मदद से दुनिया के सर्वश्रेष्ठ शहरों में से एक बनने की दिशा में अग्रसर है।